

27 лютага 1996 г.
аўторак, № 55-56
(22858-22859)



ЗВЯЗДА

ВОЗГАДАС

УКАЗ ПРЕЗІДЭНТА
РЭСПУБЛІКІ БЕЛАРУСЬ

№ 84

Аб устаўленні свята —
Дня геолога

Устаўляецца ў Рэспубліцы Беларусь свята —
Дзень геолога і штогод адзначаць яго ў пер-
шую нядзелю красавіка.

Прэзідэнт Рэспублікі Беларусь
А. ЛУКАШЭНКА.

21 лютага 1996 г., г. Мінск.

ПА РЭЙКАХ ПЕХАТОЮ ПА ЗВЫЧЦЫ?

Магчымае павышэнне кошту паслуг
прыгараднага чыгуначнага транспарту, аб чым
«Звязда» паведамляла ўжо, пацвердзілася. З
25 лютага цана праезду адной зоны на гэтым
напрамку пасажырскіх зносінаў Беларускай
чыгункі ўзнялася з 800 да 1200 рублёў.

Па словах спецыялістаў, да павышэння кошту
паслуг атрымліваемае сродкі дазвалялі пакрываць
выдаткі толькі на 35,5 працэнта (нагадаем, што за
мінулы год страты ад прыгарадных перавозак
склалі 368 млрд. рублёў). Мяркуецца, што пасля
павышэння цэнаў даходную частку атрымаеца
павялічыць да 53,2 працэнта. Наогул жа галоўнай
сваёй задачай чыгуначнікі лічаць прыняццё
сваёй асацыяцыі ў даходнае і мінімум адзін
да аднаго. Першапачаткова планавалася, што кошт
праезду адной зоны будзе ўзнят да 1.500 рублёў,
але потым было вырашана спыніцца на лічбе 1.200
рублёў.

Сяргей РАСОЛЬКА.

«МІНСКАЯ ЛЫЖНЯ-96»

ПАДАРЫЛІ САБЕ СВЯТА ЗДAROЎЯ І БАДЗЁРАСЦІ



Здароўем даражыць умеіце, з гадамі — даражыць удваяне... Гэтыя
крыху перафразаваныя словы пэста вельмі адпавядалі дэвізу мінчан і
гасцей сталіцы, якія пачыталі ў мінулую суботу на «Мінскай лыжні-96».
Яна пачыналася ля вёскі Барава і заканчвалася на снежным стадыёне
спарткомплексу «Раўбічы».

Нават капрызнае лютаўскае надвор'е з парывістым ветрам і замец-
цю не стала перашкодай для аматараў здаровага і карыснага вольнага
адпачынку. З самай раніцы да месца старту на лыжах, пяхом і на аўто-
бусах пачыналіся стары і малы. Арганізатары свята — Міністэрства спорту
і турызму, гарадскі спарткамітэт, а таксама Міністэрства культуры па-
стараліся зрабіць усё магчымае, каб яно атрымалася радасным і ціка-
вым.

На 15-кіламетровай дыстанцыі дзейнічалі пункты пракату спартыўна-
га інвентару, іграла музыка, прама ля лыжні можна было выпіць гарача-
га пахучага чаю або кавы, прычым бясплатна. У саміх жа Раўбічах пана-
вала сапраўдная вяселіца. У незвычайна прыгожы, вясёлы карагод за-
лікалі скамарохі, казачныя героі забавлялі малышоў, калектывы мас-
тацкай самадзейнасці выконвалі іскрамётныя беларускія танцы, а ганд-
лёвыя рады ламаліся ад усялякіх пачастункаў, розных сувеніраў і тава-
раў народных промыслаў.

А тым часам да фінішу набліжалася першая група гончыкаў. Сярод
іх былі і нядаўнія нашы героі, якія бліскуча выступілі на апошнім чэмпі-
янаце свету па біятлону. Прэзідэнт Рэспублікі Беларусь Аляксандр Лука-
шэнка, прымаючы іх пасля вяртання з Германіі, паабяцаў, што абавяз-
кова пабывае ў Раўбічах, дзе ў асноўным трэніруюцца беларускія стра-
ляючыя лыжнікі. І кіраўнік дзяржавы стрымаў свае слова. Зрэшты, не
толькі наведваў спарткомплекс, але, як і дзесяткі тысяч аматараў спорту,
прайшоў па дыстанцыі і, пад апладысменты прысутных, дастойна фіні-
шаваў.


Потым была цырымонія ўзнагароджання тых, хто вызначыўся. 20 жан-
чынам і 40 мужчынам уручаны лыжы фабрыкі «Целяханы».

Час пераваліў за паўдзень, а на свяце здароўя і бадзёрасці яшчэ спа-
валі і танцавалі. І доўга яго ўдзельнікі не пакідаў цудоўны настрой.

Вячаслаў ДУТАЎ, БЕЛТА.

ФАТОГРАФЫ СУПРАЦЬ ЧАРНОБЫЛЯ

ГРУПА РЫЗЫКІ



Некалькі гадоў назад у нашай дзяржаве з'явілася асабліва катэгорыя
людзей. У адпаведнасці з загадамі № 25 і № 104 Міністэрства аховы здо-
роўя РБ афіцыйны статус набылі сталыя жыхары радыяцыйных тэрыторый.
Цяпер яны складаюць групы рызыкі і знаходзяцца пад пільным вокам (кант-
ролем ці наглядам) медыкаў.

(Заканчэнне на 3-й стар.)

СТАРШЫНІ КАЛГАСА «САВЕЦКАЯ БЕЛАРУСЬ» КАМЯНЕЦКАГА РАЁНА УЛАДЗІМІРУ БЯДУЛЮ

ПАВАЖАНЫ УЛАДЗІМІР ЛЯВОНЦЕВІЧ!

Прыміце сардэчныя віншаванні з выпадку знамянальнай падзеі ў Ва-
шым жыцці — 40-годдзя работы ў якасці старшыні калгаса «Савецкая
Беларусь» Камянецкага раёна.

Гэты сапраўды працоўны подзвіг стаў магчымым дзякуючы Вашым вы-
сокім маральным якасцям, рэдкаму арганізатарскаму таленту і глыбока-
му прафесіяналізму.

У нашай рэспубліцы і за яе межамі добра ведаюць Вас, Уладзімір
Лявонцэвіч, як буйнога і ўмелага кіраўніка сельскагаспадарчай вытвор-
часці, актыўнага прапагандыста ўсяго новага і перадавага ў гэтай галіне.

Вы належыце да пакалення людзей, чыё дзяцінства і юнацтва выпалі
на цяжкія трыццатыя гады і суровыя гады вайны, на пасляваеннае ліха-
лецце. Чалавек ад зямлі — Вы ўсё сваё свядомае жыццё прысвяцілі ня-
лёгкай сялянскай працы. Няпростыя клопаты хлеба- і вады былі Вашай шко-
лай і Вашымі ўніверсітэтамі. Дзякуючы сваім прыроднай кемлівасці, да-
пытліваму розуму, шырокаму кругавгляду, адданасці сельскаму рамяству,
клапатлівым адносінам да людзей Вы здабылі заслужаны аўтарытэт, па-
вагу і ўдзячнасць.

Ваша грамадзянская адказнасць, настойлівасць у дасягненні мэтай,
здольнасць аб'ядноўваць намаганні калектыву на вырашэнне пастаўле-
ных задач, набыты жыццёвы і вытворчы вопыт прадвызначаюць поспех
справы. І ў складаных цяперашніх умовах Ваш калектыв працуе ўпэўне-
на, стабільна, забяспечвае высокі ўзровень вытворчасці.

Вы па праву належыце да лепшых і слаўных хлеба- і залатога
фонду зямлі беларускай, які забяспечыў заслужаную славу нашай сель-
скай гаспадарцы. Вашы землякі неаднаразова дзякавалі Вам прадстаў-
ляць свае інтарэсы ў мясцовых і вышэйшых выбарных органах улады.
Двойчы Герой Сацыялістычнай Працы, кавалер ордэнаў Леніна, Кастрыч-
ніцкай Рэвалюцыі, Працоўнага Чырвонага Сцяга, Дружбы народаў, «Знак
Пашаны», заслужаны работнік культуры Рэспублікі Беларусь — так па за-
слугах ацэнена Ваша праца Радзімай.

У сувязі з выдатным юбілеем у Вашым жыцці, выказваючы самыя доб-
рыя пажаданні, жадаю Вам, Уладзімір Лявонцэвіч, моцнага здароўя, шчас-
ця, плённай дзейнасці на карысць нашай Айчыны!

А. ЛУКАШЭНКА,

Прэзідэнт Рэспублікі Беларусь.

Аляксандр ЛУКАШЭНКА:

«НА ЦЯПЕРАШНІМ ЭТАПЕ ДЗЯРЖАВЕ НЕ АБЫСЦІСЯ БЕЗ ПРАДПРЫМАЛЬНІЦТВА, ЯК І ПРАДПРЫМАЛЬНІКАМ БЕЗ ДЗЯРЖАВЫ»

Спалучэнне інтарэсаў дзяржавы і
бізнесу абвясціла новая генерацыя
дзелаў людзей Беларусі — Нацы-
янальная асацыяцыя прамыслоўцаў
і прадпрымальнікаў, установа кан-
ферэнцыя якой прайшла 26 лютага.

Вітаючы новае грамадскае аб'яд-
нанне на ўстаноўчай канферэнцыі,
Прэзідэнт Рэспублікі Беларусь Аляк-
сандр Лукашэнка адзначыў, што «га-
тоў да доўгатэрміновага супрацоўні-
цтва з прадпрымальніцкімі коламі толькі
на дэзлавой і канструктыўнай аснове».

Ён выказаў надзею на ўзаемаразумен-
не і супрацоўніцтва дзяржавы і прад-
прымальнікаў, удакладніў, што пад-
трымка дзяржавы будзе накіравана,
перш за ўсё, на ажыццеленне вытворчай
сферы. Прэзідэнт заявіў, што на цяпе-
рашнім этапе дзяржаве не абыйсціся без
прадпрымальніцтва, як і прадпрымаль-
нікам без дзяржавы. Але на падтрымку
можа разлічваць толькі беларускі біз-
нес, заснаваны на праектах, якія пры-
носяць карысць народу.

Тэрэза ХАЮЦІНА, БЕЛТА.

ДА ВІЗІТУ А. ЛУКАШЭНКІ
Ў МАСКВУ

ПЕРШЫ АФІЦЫЙНЫ ВІЗІТ АБЯЦАЕ БЫЦЬ НАСЫЧАНЫМ

Першы афіцыйны візіт Прэзідэнта Рэс-
публікі Беларусь Аляксандра Лукашэнка ў
Расійскую Федэрацыю, які пачнецца 27
лютага, абяцае быць не толькі ўрачыстым,
але і вельмі насычаным. Як стала вядома
карэспандэнту БЕЛТА, ён пачнецца з су-
стрэчы з Прэзідэнтам Расіі Барысам Ель-
цыным.

Перагаворы кіраўнікоў дзяржавы адбуду-
цца ў Георгіеўскай зале Вялікага Крамлёўскага
палаца. Плануецца падпісанне цэлага пакета
беларуска-расійскіх дакументаў.

У першы ж дзень свайго знаходжання ў
Маскве Прэзідэнт Беларусі сустрэнецца з
прэм'ер-міністрам Расіі Віктарам Чарнамырдзі-
ным, старшынёй Савета Федэрацыі Ягорам
Строевым, старшынёй камітэтаў і членамі Са-
вета Федэрацыі, а таксама са Старшынёй Дзяр-
жаўнай думы Геннадзем Селязнёвым. Аляксандр
Лукашэнка мае намер у гэты ж дзень наве-
даць Маскоўскі дзяржаўны ўніверсітэт, дзе су-
стрэнецца са студэнтамі і выкладчыкамі ВШУ,
а таксама ўскладзе вянок да магілы Невядо-
мага салдата ў Аляксандраўскім садзе.

Раніцай 28 лютага заплававаны паездка
Аляксандра Лукашэнка ў Краснагорск і навед-
ванне Краснагорскага завода імя С.Зверева.

Адным з важных момантаў візіту ў Маскву
будзе наведванне Прэзідэнтам пасольства Рэс-
публікі Беларусі ў Маскве. Плануецца, што ў
дыпламатычным прадстаўніцтве нашай рэспуб-
лікі Аляксандр Лукашэнка сустрэнецца з бе-
ларускім зямляцтвам, аглядаць выстаўку бе-
ларускіх тавараў, а таксама адкажа на пытанні
беларускіх, расійскіх і замежных журналіс-
таў.

БЕЛТА.

КАБ РАССТАВІЦЬ КРОПКІ НАД «І»

Учора адбылася сустрэча Прэзідэнта
Беларусі Аляксандра Лукашэнка і прэм'ер-
міністра Міхаіла Чыгіра з прадстаўнікамі
працоўных калектываў і аб'яднанняў
прафсаюзаў прамысловых прадпрыем-
стваў Мінска. На жаль, час сустрэчы не
дазваляў паведаміць аб ёй выніках ў
сённяшнім нумары, таму падрабязную
справаздачу мы прапануем чытачам у
наступным.

Напярэдадні ж сустрэчы наш карэспандэнт
звязаўся з намеснікам старшыні Федэрацыі
прафсаюзаў Беларусі Францам Вітко і задаў
яму некалькі пытанняў. Паводле слоў сп. Вітко,
асноўнай тэмай размовы павінна была стаць
агульная сітуацыя ў эканоміцы Беларусі і, у
прыватнасці, у прамысловасці. Аднак намеснік
старшыні ФПБ не лічыць, што асноўнай
падставай для сустрэчы стала прызначаная на
28 лютага акцыя пратэсту прафсаюзаў, хача і
не выключыў, што аб гэтым можа зайсці
гаворка. «Сёння праблема нават з'явілася ў тых
прадпрыемствах, якія некалі былі элітай
айчынай прамысловасці. А гэта сведчыць, што
эканоміка ў сур'ёзным крызісе», — сказаў сп.
Вітко. Ён адзначыў, што калі ў прафсаюзаў
аўтасельгасмаша і радыёэлектроннай прамыс-
ловасці ёсць важкія падставы, то яны, безу-
моўна, маюць права выйсці на мітынг, але
зрабіць гэта трэба на законнай падставе, ды і
не забываць, што потым усё роўна прыйдзеца
сядзіцца за стол перагавораў.

Дарэчы, як паведаміў Франц Вітко, урад
выконвае апошнім часам амаль усе па-
трабаванні прафсаюзаў. У якасці прыкладаў ён
прывёў прапанаваны пастановы Кабінета
Міністраў № 435 аб размеркаванні вырочкі, указ
аб адмене вылічэння пені. Акрамя таго раз-
глядаецца праект указа аб адтэрміноўцы
платажоў у бюджэт, а з 24 лютага пачаўся
першы этап узаемазалежнага запавязанасцей
паміж прадпрыемствамі.

Юрась ЛЯШКЕВІЧ.

**Працягваецца падпіска на
«Звязду» на другі квартал
1996 года. Цана на квартал
— 40.800 рублёў, на адзін
месяц — 13.600 рублёў.
Кошт ведамаснай падпіскі —
45.000 на квартал.**

Найбольш агульныя вынікі работы народнай гаспадаркі рэспублікі і сацыяльна-эканамічнага развіцця за першы месяц

Валавы ўнутраны прадукт у студзені склаў 12,208 мільярдаў рублёў, яго аб'ём адносна студзеня мінулага года скараціўся на 9 працэнтаў.

Аб'ём прадукцыі прамысловасці адпаведна склаў 91,2 працэнта, пры гэтым тавараў народнага спажывання — 78 працэнтаў. Найлепшыя аб'ёмныя паказчыкі ў чорнай металургіі — 138,3 працэнта, паліўнай прамысловасці — 110,3, самыя нізкія ў лёгкай прамысловасці — 65,2 працэнта.

Валавая прадукцыя сельскай гаспадаркі знізілася за студзень на 6 працэнтаў, пры гэтым у грамадскім сектары — на 11.

Аб'ём знешняга гандлю за 1995 год склаў 103,124 мільярда беларускіх рублёў і ў параўнанні з папярэднім годам павялічыўся на 3,1 працэнта, пры гэтым аб'ём экспарту знізіўся на 2,9 працэнта, імпарту, адпаведна, узрос на 6,6. Сальда — адмоўнае ў суме 432,3 мільёна долараў.

На 1 студзеня ў рэспубліцы было 1571 стратнае прадпрыемства (17,9 працэнта ад абследаванай колькасці), сума страт — 2,5 трыльёна рублёў. Рэнтабельнасць галін эканомікі за год роўная 9,4 працэнта (за 1994 год — 18,3). Пры гэтым на многіх прадпрыемствах выдаткі на вытворчасць прадукцыі павялічваюцца хутчэй (і ў істотных памерах), чым прыбытак ад рэалізацыі. З найлепшымі паказчыкамі рэнтабельнасці адпрацавалі за год лесанарыхтоўная прамысловасць, гарбарная, футравая і абыткова-электратэхнічная і некаторыя іншыя.

Дэбіторская запавязанасць на 1 студзеня складала па рэспубліцы 49,8 трыльёна рублёў, крэдыторская — 66 трыльёнаў (унутры-рэспубліканская дэбіторская і крэдыторская запавязанасць у працэнтах да іх агульнай сумы складае, адпаведна, 88,2 і 82,4).

Крэдытны ўкладанні ў эканоміку склалі на 1 студзеня 8,8 трыльёна рублёў і ўзраслі за год у 2,7 раза.

У разліку на душу насельніцтва грашовыя даходы ў студзені склалі 596 тысяч рублёў супраць 788 тысяч у снежні мінулага года, пры гэтым зводны індэкс спажывецкіх цэн павялічыўся за студзень на 5,6 працэнта. Па ацэнцы, сярэдняя заробатная плата ў студзені — 985 тысяч рублёў (у параўнанні са снежнем зменшылася на 3 працэнта).

Аб'ём рэалізаваных тавараў і паслуг знізіўся за студзень на 10 працэнтаў. Колькасць беспрацоўных адносна эканамічна актыўнага насельніцтва складала 3 працэнта.

А пад маскамі — знаёмыя ўсё твары

Супрацоўнікамі крмінальнага вышуку г. Бабруйска завершана аперацыя па спыненні злачыннай дзейнасці групы, якая ўчыніла серыю разбойных нападаў на кватэры гараджан.

Злачынцы ў масках, які правіла, урываючыся па наводцы ў багатыя сем'і і, пагражаючы пісталетам, збівалі гаспадароў, забіралі грошы, тэлеапаратуру, вырабы з каштоўных металаў. Крмінальны «серыял», які пачаўся ў жніўні мінулага года, трымаў у напружанні увесь горад. З санкцыі мясцовага пракурора ўжо арыштавана больш як 10 чалавек, у ходзе аперацыйных мерапрыемстваў канфіскавана значная колькасць каштоўнасцей. Характэрна, што ўсе арыштаваныя — маладыя людзі ад 17 да 24 гадоў. Амаль усе былі раней судзімыя за крадзяжы і іншыя злачынствы.

Аляксандр ЕКАЦЯРЫНЧАЎ,
прэс-група УУС Марілёва.

Група махляроў затрымана ў Брэсце

У Брэсце затрымана група «катал» у саставе 12 чалавек, якія з поспехам на працягу двух месяцаў гэтага года абдуравалі даверлівых брацтваўчан, гуляючы на таталізатары на калгасным рынку.

На працягу гэтага часу ў міліцыю па дапамогу звярнуліся 15 чалавек. Звесткі, якія ўтрымліваліся ў заявах пацярпелых, дазволілі органам правапарадку падлічыць «улоў» сталічных гаспадароў — больш чым 100 мільёнаў беларускіх рублёў.

Як аказалася, займаліся махлярствам сваёй справай законна: міліцыя быў прад'яўлены дазвол брэсцкага гарвыканкома на права стварэння таталізатара.

Падманутыя брацтваўчане спадзяюцца, што будучы прыняты ўсе меры для вяртання добраахвотна аддадзеных ім грошай і каштоўнасцей.

Валянціна КАЗЛОВІЧ, БелаПАН.

САВЕТ БЯСПЕКІ РАЗГЛЕДЗЕЎ СІТУАЦЫЮ ў КРАІНЕ

Пад старшынствам кіраўніка дзяржавы Аляксандра Лукашэнка 23 лютага прайшло расшыранае пасяджэнне Савета бяспекі Рэспублікі Беларусь, у якім прынялі ўдзел Старшыня Вярхоўнага Савета Сямён Шарэцкі, прэм'ер-міністр Міхаіл Чыгір, кіраўнік Адміністрацыі Прэзідэнта Міхаіл Мясніковіч, дзяржаўны сакратар Савета бяспекі Віктар Шэйман, Генеральны пракурор Васіль Капітан, старшыня Вышэйшага гаспадарчага суда Уладзімір Бойка, старшыня праўлення Нацыянальнага банка Тамара Вінікава, старшыня Савета прафесіянальных саюзаў Уладзімір Ганчарык, віцэ-прэм'еры і міністры ўрада, намеснікі кіраўніка Адміністрацыі і памочнікі Прэзідэнта, а таксама іншыя вышэйшыя службовыя асобы рэспублікі.

Як паведаміла прэс-служба Прэзідэнта, на планавым пасяджэнні Савета бяспекі разглядалася пытанне сацыяльна-эканамічнай і грамадска-палітычнай сітуацыі ў краіне напярэдадні афіцыйнага візіту Аляксандра Лукашэнка ў Расійскую Федэрацыю.

Было адзначана, што галоўнымі крыніцамі дэстабілізацыі абстаноўкі і бяспекі ў рэспубліцы з'яўляюцца стан эканомікі і правакаванне пэўнымі палітычнымі сіламі штучнага процістаяння паміж рознымі галінамі ўлады, органамі дзяржаўнага кіравання і працоўнымі калектывамі.

Прэзідэнт і прамоўцы падвергнулі сур'ёзнай крытыцы дзеянні ўрада па вываду рэспублікі з эканамічнага крызісу. У прыватнасці, адзначалася, што Кабінет Міністраў усё яшчэ не авалоўвае эфектыўнымі спосабамі кіравання працэсамі вытворчасці, асабліва ў машынабудавальнай галіне і ў лёгкай прамысловасці. Не прымае радыкальных мераў па ўпарадкаванні дзейнасці банкаўскай сістэмы, у якой камерцыйныя банкі перасталі становаць уплываць на адзараўленне эканомікі і вытворчасці.

Аляксандр Лукашэнка падкрэсліў, што Кабінет Міністраў не мае дакладных стратэгічных і тактычных мадэляў барацьбы з неплацкамі. Толькі ў агульных рысах, без належаючай глыбіні ацэньвае рэальнае становішча ў эканоміцы рэспублікі, у выніку чаго адсутнасць неабходнага кантролю за своечасовай выплатай зарплаты стала набываць хронічны характар.

На пасяджэнні Савета бяспекі адзначалася, што дзейнасць некаторых прафсаюзаў па дэстабілізацыі абстаноўкі ў працоўных вытворчых калектывах носіць наўмысна падбухторшчы характар і каардынуецца пры ўдзеле замежных грамадзян.

Саветам бяспекі былі выпрацаваны канкрэтныя меры па павышэнні эфектыўнасці кіраўніцкай дзейнасці Кабінета Міністраў, адзараўленню эканамічнага і фінансаванага клімату ў рэспубліцы, поўнай выплаце зарплат працоўным калектывам і забеспячэнню кантролю за захаваннем грамадскага спакою ў Беларусі.

БЕЛТА.

У КАБІНЕЦЕ МІНІСТРАЎ РЭСПУБЛІКІ БЕЛАРУСЬ

Кабінет Міністраў Рэспублікі Беларусь у адпаведнасці з Пастановай Вярхоўнага Савета ад 23 снежня 1992 года «Аб унясенні дапаўнення ў Пастанову Вярхоўнага Савета Рэспублікі Беларусь ад 18 снежня 1991 г. «Аб увядзенні ў дзеянне Закона Рэспублікі Беларусь «Аб плацяхах за зямлю» і ўлічваючы ўзровень інфляцыі прыняў пастанову аб памерах платы за зямлю.

Устанавіць, гаворыцца ва ўказанай пастанове, на 1996 год каэфіцыенты да ставак зямельнага падатку на:

зямлі сельскагаспадарчага прызначэння — 448;

зямельныя ўчасткі, прадастаўленыя грамадзянам у прыватную ўласнасць, валоданне і карыстанне для вядзення асабістай падсобнай гаспадаркі, будаўніцтва і абслугоўвання жыллага ды-

ма, садаводства, жывёлагадоўлі, касьбы і выпасу жывёлы, дачнага будаўніцтва, традыцыйных народных промыслаў і ў выпадку атрымання ў спадчыну ці набыцця жыллага дома — 895; зямлі населеных пунктаў, зямлі прамысловасці, транспарту, сувязі, абароны і іншага прызначэння, размешчаныя за межамі населеных пунктаў, зямлі леснага і воднага фонду — 2569.

Пры гэтым стаўкі зямельнага падатку, гаворыцца далей у прынятым дакуменце, зацверджаныя Законам Рэспублікі Беларусь «Аб плацяхах за зямлю», прымяняюцца з улікам дэнамінацыі беларускага рубля (змяняюцца ў 10 разоў), прадагледжанай пастановай Кабінета Міністраў ад 12 жніўня 1994 г. № 15/1.

Прэс-служба Кабінета Міністраў — БЕЛТА.

ВІТАМІНЫ ў КАНЦЫ ЗІМЫ НЕ КОЖНАМУ ПА КІШЭНІ

Рознічныя цэны на харчовыя тавары на Камяроўскім рынку г.Мінска (тыс.рублёў):

Мяса, птушка (кг): свініна 28-65 цяляціна 24-56 ялавічына 20-50 бараніна 28-60 куры, гусі 19-31.	Крупы (кг): рыс 5,8-11 грэчка 7-12. Цукар 6,8-10. Фасоля (кг) 12-20. Гарох (кг) 6-12.	Садавіна (кг): яблыкі 10-35 бананы 15-18 апельсіны 13-16 мандарыны 16-30.	Кветкі (шт.): гваздзікі 6-8 ружа 8-25.
Сала (кг): свежае 25-35 салёнае 30-45.	Агародніна (кг): бульба 4-6 капуста 8-13 морква 6-12 рэпчатая цыбуля 5-9 зеляная цыбуля 60-100 часнок свежы 15-40 часнок марынаваны 30-45 буракі 5-6.	Кветкі (шт.): гваздзікі 6-8 ружа 8-25.	
Малочныя прадукты: малако (л) 4-9 тварог (кг) 18-30 смятана (кг) 22-26 масла (кг) 35-45.			
Яйкі (дзес.) 15-18. Мёд (кг) 60-70. Алей (л) 17-18.			

КАНФЛІКТЫ

«СВАБОДА» ПАКУЛЬ ЗАСТАЕЦА НА ІВАНАЎСКОЙ

Некалькі тыдняў таму рэдакцыя газеты «Свабода» атрымала ліст ад начальніка Галоўнага ўпраўлення адміністрацыйных будынкаў Кіраўніцтва справамі Прэзідэнта В. Данільчанкі, згодна з якім журналістам было прапанавана да 26 лютага пакінуць займаемае памяшканне па вуліцы Іванаўскай, 56.

Чыноўнікі з Кіраўніцтва справамі спасылаліся пры гэтым на Указ Прэзідэнта № 9 ад 4 студзеня 1996 года «Аб упарадкаванні выкарыстання будынкаў, збудаванняў і іншых памяшканняў, якія знаходзяцца ў дзяржаўнай уласнасці». Справа ў тым, што будынак на Іванаўскай, які раней быў на балансе Міністэрства статыстыкі і аналізу (мэнавіта з ім у сакавіку мінулага года рэдакцыя заключыла дамову аб арэндзе памяшкання тэрмінам на тры гады), з нядаўняга часу стаў уласнасцю Кіраўніцтва справамі.

Але рэдакцыя мае свой пункт погляду і кіруецца ў сваіх дзеяннях існуючай дамовай аб арэндзе. У ёй адзначана, што па прычыне змены ўласніка дамова разарвана быць не можа. Новы гаспадар не можа разарваць яе і ў аднабаковым парадку. Таму рэдакцыя накіравала ў Адміністрацыю Прэзідэнта адпаведны ліст, у якім выклала свае аргументы. «Мы працуем і не збіраемся пераязджаць. Тым больш, што пераязджаць нам няма куды», — сказаў учора карэспандэнту «Звязды» галоўны рэдактар

«Свабоды» Ігар Германчук. Так, нягледзячы на напярэджанне, 26 лютага рэдакцыя застава-лася ў займаемым памяшканні і працавала ў ранейшым рэжыме. Праўда, І. Германчук лічыць, што ў Кіраўніцтва справамі проста «на ўсё часу не чапае». Калі ж рэдакцыю паспрабуюць выселіць гвалтоўна, то «Свабода» звернецца ў гаспадарчы суд.

Як вядома, апазіцыйную газету не раз высялялі нават у часы Кебіна. Таму і сённяшнія падзеі некаторыя назіральнікі схілыя расцэньваць як палітычны крок уладаў. Такой думкі трываюць і журналісты выдання, паколькі, па іх інфармацыі, тыя арганізацыі, што размяшчаліся ў будынку па суседзтву з рэдакцыяй, ніхто не чапае і не турбуе. Напрыклад, у паліт-судзе Рэспублікі Казахстан, якое займае частку першага паверха згаданага будынка, нам паведамілі, што аналагічнага пісьма з Галоўнага ўпраўлення адміністрацыйных будынкаў не атрымлівалі і нават уявіць не могуць, што такое можа здарыцца.

Юрась ЛЯШКЕВІЧ

ПЕЛЕНГ-НАВІНЫ

ГРАМАДСКА-ПАЛІТЫЧНАЕ СТАНОВІШЧА ў ЧАЧНІ ЗАСТАЕЦА СКЛАДАНым

За мінулыя суткі пасты федэральнай міліцыі ў Чачні тры разы абстрэльваліся апалчэнцамі. Страт сярод супрацоўнікаў міліцыі няма. Прадстаўнік прэс-службы МУС Расіі ў Чачні ахарактарызаваў грамадска-палітычнае становішча ў рэспубліцы як складанае. Па яго даных, за мінулыя суткі ў Чачні зарэгістравана восем крмінальных злачынстваў. Сярод іх два забойствы, два разбойныя напады.

ПЛЯЧО ў ПЛЯЧО ЗА МІР

Прэзідэнт Злучаных Штатаў Клінтан асудзіў тэрорысты ў Ізраілі, выказаўшы спадзяванне на тое, што яны не змогуць перашкоджаць намаганням па дасягненню міру на Блізкім Усходзе. ЗША мае намер плячо ў плячо з Ізраілем і ўсімі міратворцамі імкнуцца да ўрэгулявання, якое б дазволіла арабам і ізраэліянам жыць разам і быць сябрамі, заявіў Клінтан. Нагадаем, што ў выніку выбуху бомбы ў адным з аўтобусаў у цэнтры Іерусаліма загінула 15 чалавек і многія атрымалі раненні. Пасля выбуху аўтобус літаральна разваліўся на часткі, таму пацярпелі не толькі яго паса-жыры, але і тыя, хто знаходзіўся на тэрыто-рыі выбуху. У хуткім часе пасля гэтага ад-быўся яшчэ адзін выбух у раёне порта Ашха-лон, дзе загінулі тры чалавекі. Цікава, што паліцыя чакала правадзення серыі тэроры-стаў, а сродкі масавай інфармацыі папярэд-жвалі грамадзян аб небяспецы за некалькі тыдняў да выбухаў.

КУБЕ ПРЫЎДЗЕЦА АДКАЗВАЦЬ ЗА ЗБІТЫЯ САМАЛЁТЫ

Самалёты кубінскіх ваенна-паветраных сіл аблілі два лёгкія самалёты, якія належалі гру-пе кубінцаў, што знаходзіцца ў выгнанні ў Маямі. Кіраўнікі гэтай групы ўпэўнены, што напад адбыўся над нейтральнымі водамі на поўнач ад Гаваны. Трэці самалёт, які знахо-дзіўся там жа, здолеў вярнуцца ў Фларыду. Зараз амерыканскія выратавальныя каманды праводзяць аперацыі па пошуку чатырох па-сажыраў збітых самалётаў. Біл Клінтан асу-дзіў гэтую акцыю і запатрабаваў ад кубінскіх уладаў афіцыйных тлумачэнняў. Людзі, што знаходзіліся на борце збітых самалётаў, на-лежалі да арганізацыі «Братоў-выратавальні-каў», якія дапамагалі кубінскім эмігрантам пе-рапраўляцца праз акіяў у Злучаныя Штаты. ЗША запатрабавалі тэрміновага пасяджэння Савета Бяспекі ААН для разгляду пытання аб увядзенні санкцый супраць Кубы.

Радый «Свабода», «Голас Амерыкі», радый «101,2» і «Радый-РОКС» слухаў Сяргей ПРОТАС.

ІНФАРМ-КАКТЭЙЛЬ

Самым цёплым за апошнія дзесяцігоддзі стаў 1995 год, сцвярджаюць спецыялісты Брытанскага інстытута метэаралогіі. Павод-ле іх даных, сярэдняя тэмпература на паверхні Зямлі ў мінулым годзе складала 14,8 градуса па Цэльсію, што амаль на паўградуса вышэй паказчыкаў 1961—1990 гадоў. Вучоныя лічаць, што гэта адназначна пацвярджае факт гла-бальнага пацяплення за кошт парніковага эфекта. На думку спецыялістаў, змянення клі-мату можна пазбегнуць толькі пры значным змяншэнні выкідаў вугляроду пры спальванні вугалю і нафтапрадуктаў.

ЭКСТРА-ПРЭС

Лідэрства сярод захворванняў са смярот-нымых зыходам трывала ўтрымлівае інфаркт. На думку амерыканскіх вучоных, гэтага, ад-нак, магло б і не быць. У ходзе даследаван-няў яны прыйшлі да высновы: асноўнай пры-чынай інфаркту з'яўляецца недахват магнію. У тых, чый арганізм штодзённа атрымлівае хача б паўграма магнію, рызыка смяротнага захворвання зніжаецца да мінімуму. Трэба ве-даць, што неабходныя паўграма ўтрымліва-юцца напрыклад, у адным-адзіным банане.

ІТАР-ТАСС

НАДВОР'Е

Сёння ўдзень па рэспубліцы какаецца воб-лачнае з праясненнямі надвор'я, пераважна без ападкаў, на дарогах месцамі галалёдзіца. Тэмпература паветра ў Гомелі, Магілёве — 3—5, Віцебску — 2—4, Гродне, Брэсце, Мінску — 1—3 градусаў морозу.

У наступныя дзве сутак пераважна без ападкаў, толькі ўдзень 29-га ў паўночна-заход-няй частцы рэспублікі пройдзе снег, месцамі мяцеліца. Тэмпература ўначы — 6—11, месца-мі да 16, удзень — 0—5 градусаў морозу.



Медыцынскі прагноз надвор'я на 27 лютага

Надвор'е будзе вызначана перыферыяй антыцыклону, што прывядзе да росту атмас-фернага ціску і ўтрымання кіслароду ў павет-ры. У такіх умовах магчыма пагаршэнне сама-адчування ў метэазалежных хворых з захвор-ваннямі стэнакардыяй і гіпертаніяй.

У мэтах прафілактыкі такім хворым рэкамен-дуецца захоўваць ашчадлівы рэжым, рэгуляр-на прымаць лекавыя прэпараты, прызначаныя ўрачом, і заспакаляльныя сродкі.

Антаніна КАРОЗА,
навуковы супрацоўнік БелНДІ
кардыялогіі.

ГРУПА РЫЗЫКІ



(Заканчэнне. Пачатак на 1-й стар.).

Нядаўна з чарговай экспедыцыі абследавання групы рызык вярнуліся медыкі Рэспубліканскага дыспансера радыяцыйнай медыцыны. Яны правялі агляд 750 дзяцей у пасёлку Камарын і навакольных вёсках (30 км ад Чарнобыльскай АЭС).

І на гэты раз суцэльных фактаў не выяўлена. Усе гэтыя дзеці маюць адхіленні ў шчытападобнай залозе. А ў трох школьнікаў выяўлены вузлаватыя новаўтварэнні — прызнакі анкалогіі.

Некалькі дзён, праведзеных разам з медыкамі ў камарынскай групе рызык, паказалі, што дзеці, а часам і дарослыя, не разумеюць усёй трагічнасці свайго становішча. І да падобных «эксперыментаў» (як называюць тут медагляд) адносяцца несур'ёзна. Рэкамендацыі медыцыны ігнаруюцца, бо тое, што архіважна дзецям для ўмацавання здароўя, у Камарыне ды бліжэйшым Брагіне не знойдзеш. Медыкі разумеюць сітуацыю, але яны не павінны лячыць эканоміку.

Чарговая экспедыцыя ў Брагін папоўнілася яшчэ адным спецыялістам — гематалагам. Ёсць трывожныя факты, якія ў папярэднія гады не назіраліся. У крыві дзяцей адбываюцца

змяненні. Пакуль гэта адзінаквыя выпадкі. Можна гэта падковасць? Адкажа час.

Анатоль КЛЯШЧУК. Фота аўтара.

НОВАЯ ТЭХНАЛОГІЯ ЗДАРОЎЯ

Сёння мы публікуем інфармацыю пра цудоўны ўкладшы для ног, які «ўсё лечыць» і ацэньваюцца спецыялістамі як сенсацыйны прарыў у біяэнергетыцы — танны і эфектыўны.

Біяэнергатычны ўкладшы для ног RIOKAL уяўляюць сабой кавалачак мяккага, эластычнага матэрыялу спецыяльнай формы і якасці, які закладваецца ў абытак ці паміж шкарпэткамі на ноч (па жаданню, зручнасці і лячэбнаму прызначэнню) як дзецям, так і дарослым, як вельмі хворым, так і «ўмоўна» здаровым. Існуе шмат разнастайных ўкладшых, пракладак, вусячак для ног, але ўкладшы RIOKAL — непатэторныя, адзіныя ў сваім родзе і не маюць аналага. Іх прыдумалі і вырабляе адзіны чалавек у свеце, які дапамог пазбавіцца ад хвароб мільёнам людзей, — Казімеж Піатровіч. Прадстаўніком RIOKAL у Беларусі з'яўляецца аздараўленчы навукова-практычны цэнтр «Агнія».

Праз 1—10 хвілін прыкладання RIOKAL у ступнях адчуваецца прыемнае цяпло — гэта эфект экраніруемага ўздзеяння. Наша цяпло не рассяеваецца, а адбіваецца і ўспрымаецца рэцэптарамі ступняў назад. З гэтай хвіліны пачынаецца ваша лячэнне, дыягностыка і рэабілітацыя — вяртанне да здароўя! У каго што баліць, той тое і адбівае, тое і лечыць. У аднаго — праблемы з сэрцам, у другога — са страўнікам, у трэцяга — з кроўю, сном, галаваю, нагамі, астма, цукровы дыябет, шчытападобная залоза, ціск, суставы, болі, у тым ліку і болі душы, гінекалогія і г. д. — у кожнага лячэнне ідзе індывідуальна, непатэторна, згодна з тым, яму ўласцівым станам арганізма, незалежна, ці то гэта аднагодовае дзіця, ці то ўзрост 90 гадоў. Пачынаюць актывізавацца працэсы ўсіх узроўняў самарэгуляцыі арганізма: клетачнага, малекулярнага, кімчнага, энергетычнага. Ствараюцца ўмовы для эфектыўнага сінтэзу АТФ — акумулятара біялагічнай энергіі. Многія гавораць, што калі надзяваць ўкладшы RIOKAL, у іх узнікае пачуццё, што з імі нікога дрэннага не можа здарыцца, яны адчуваюць абароненасць, што само па сабе з'яўляецца важным лячэбным фактарам. Нагам цяпла, адтае душа, супакойваецца нервовая сістэма, вяртаюцца сілы, а ў многіх — страчае здароўе і надзея.

Укладшы RIOKAL лячаць і дыягнастуюць здароўе. Праз 10—20 хвілін тэст па прыкладанай табліцы пакажа, які ў вас праблемы ў арганізме. Пакажа нават тое, чаго не паказвае самая сучасная дыягностычная апаратура і, убацьваючы сябе як у люстэрку, арганізм сам сабе прапіша лячэнне намнога больш мудрае, больш індывідуальнае, чым усе нашы суб'ектыўныя, сярэднестатыстычныя і сярэднеарыфметычныя метады і падыходы да яго.

Вось чаму так шмат добрых водгукаў аб біяэнергатычных ўкладшых RIOKAL. Гэта самастойны сродак лячэння, сумяшчальны з прыёмам лекаў, неабходнасць у якіх рэзка змяншаецца. Спектр дапамогі вельмі шырокі. Бацькі чалавека, які часта хварэе, пакутуе, нават безнадзейна хворага, — падкажыце яму новы метады лячэння, можа быць, ён акажацца апошнім шанцам у яго безнадзейным стане. Асабліва дападым да ведама бацькоў і ўрачоў, што дзяцей з захворваннямі нырака, страўніка, мочалавай сістэмы, эндкрыннымі праблемамі, закіжаннямі, запаволеным развіццём, начным энурэзам, нестабільнай нервовай сістэмай, эпілепсіяй — не залечвайце, абавязкова накіроўвайце ў цэнтр «Агнія» па ўкладшы RIOKAL і самі можаце прыняць удзел у навіраванні да імі, пазнаючы да нас у выпадку пытанняў, якія ў вас узнікнуць. Высокая эфектыўнасць пры штодзённым нашэнні вусячак адзначаецца на працягу 3—4 месяцаў. Потым, калі ёсць неабходнасць, лячэнне працягваюць новымі вусячкамі, абыходзіцца з імі беражліва, а старыя перакладаюць у абытак і даношваюць, таму што ўкладшы фізічна зношваюцца.

Дасягненні чалавечай думкі не стаяць на месцы, і біяэнергатычная лячэбная дыягностычная і рэабілітацыйная тэхналогія RIOKAL простая, як усё геніяльнае, дае магчымасць вырашчыць у арганізме і вялікія, і маленькія праблемы з цудамі і без цудаў.

Увага! Укладшы RIOKAL неабходна набываць толькі ў аздараўленчым дылер-цэнтры «Агнія» (Мінск-12, Сурганава, 2, пакой 3а, тэл. 32-44-02, 65-09-06) і магазінах «Оптыка» г. Мінска. Яны не прадаюцца на базарах, у кіёсках, з рук, калі прахадных прадпрыемстваў, прапаноўваюць граматнага выкарыстання. У цэнтры хворыя кансультуюцца ўрачамі, інвалідам і дзецям робіцца 30-працэнтная скідка. Іншагароднім магчыма перасылка, для чаго на цэнтр неабходна прысласць пісьмо з указаннем захворванняў. Мы вышлем умовы перасылкі.

Е. САРКІСАВА.

погляд

ЗМЯНІЎ ШЫНЕЛЬ НА РОБУ
ВАЕННЫ ГАРАДОК...

Спачатку факт, пра які не ўсе ведаюць: швейцарскі вучоны Жан-Жак Бабель з дапамогай ЭВМ падлічыў, што за апошнія 6 тысяч гадоў людзі перажылі 14.513 войнаў, у якіх загінула 3640 мільёнаў чалавек. Ужо пасля таго падліку, бадай, дзве-тры іх, сённяшніх, прагрымелі толькі на тэрыторыі былога Саюза. Адчайныя беларусы адным махам захацелі пазбавіць сябе і, пэўна, чалавецтва ад такой навалы, скасаваўшы ваенныя гарадкі. На адной Віцебшчыне такім чынам вывелі ў Расію войскія часці з дзевяці гарадоў. Можна па-рознаму ставіцца да вывезенай маёмасці, але яе ўжо няма, і таму гаворка запозненая. А вось лёс людзей працаздольнага ўзросту (15 тысяч чалавек) не можа не хваляваць. Між тым, заняткаў для гэтых людзей даецца ледзь не з боем, і страты нясем чалавечыя — у настраі, лёсе сем'яў, што там засталіся.

Нямаю камісій перабывала ў колішніх ваяках, існуе нават спецыяльная праграма развіцця пасёлкаў-спадарожнікаў былых ваенных аб'ектаў. Многае ўдалося зрабіць: за 1993—95 гады працаўладкавана 10 тысяч былых афіцэраў і членаў іх сем'яў. На нядаўнім пасяджэнні аблвыканкома прагучалі лічбы: у Бароўцы і Паставах створана па 73 новыя рабочыя месцы, у Ветрыне — 55. Будуюцца Бароўскі санаторый-прафілакторый для аздараўлення і лячэння дзяцей з чарнобыльскай зоны, а гэта таксама будучыя рабочыя месцы. Служба занятасці плануе выдзеліць у гэтым годзе 1,5 мільярда рублёў на змякчэнне сітуацыі. Аднак гэта дае магчымасць задаволіць толькі на 10 працэнтаў патрэбы, закладзеныя ў абласной праграме.

Каб не збіцца на эмоцыі, якія так і просяцца ў радок, лепш звярнуцца да сацыялагічных даследаванняў, якія правяла ўпраўленне па працы і

занятасці аблвыканкома.

— Увесь цяжар праблем былых ваенных гарадоў узялі на сябе райвыканкомы, — каменціруе матэрыялы даследаванняў кандыдат сацыялагічных навук Мікалай Глушонак. — Аднак «гераізм» мясцовых уладаў недастаткова. Іх магчымасці абмежаваныя. Нават там, дзе быў нейкі занятак, нярэдка і той прападае, вытворчасць згортваецца. Сёння 3,5 тысячы людзей маюць патрэбу ў працаўладкаванні. Прычым у большасці гэта людзі актыўнага працаздольнага ўзросту, 62 працэнт з іх — 26—45 гадоў. Маючы вышэйшую або сярэднюю спецыяльную адукацыю, яны, як правіла, згодны на любы занятак. Былыя афіцэры працуюць цеслярамі, сантэхнікамі, прадаюць газеты.

Аднак вось якая дэталі. Дзве трэці апытаных жадаюць працаваць на дзяржаўных прадпрыемствах, 12 працэнтаў згадзіліся б на прыватныя і толькі 7,6 працэнта гатовы заняцца індывідуальнай працоўнай дзейнасцю. Астатнія не гатовы псіхалагічна.

Кожны былы ваенны аб'ект займае новага гаспадара. Аднак практычнай аддачы амаль няма. Калгас «Дубраўка» Аршанскага раёна знайшоў прымяненне былым складам, можна прывесці і яшчэ два-тры стаючыя прыклады. Большасць жа арганізацый не наладзіла эксплуатацыю аб'ектаў, а значыць, пакінула без надзеі людзей. Так, не выкарыстоўваюцца склады ў Віцебску, перададзеныя філіялу «Белтары», дэманціравана пад носам у Пастаўскага РУ-Са абсталяванне станцыі касмічнай сувязі, знята частка пад'язнога чыгуначнага пуці да Баравухі-1. Не заняліся як след набыткам пастаўскіх і талачынскіх райспажыўсаюзаў, ВА «Нафтан», упраўленне ўнутраных спраў аблвыканкома, калгас «Наперад» Браслаўскага раёна, абласное таварыства інвалідаў і многія іншыя. Ві-

цебскі аблвыканком вымушаны быў прыняць накіонт гэтых арганізацый пагрозылівае рашэнне, аднак матэрыялы на падмацаваць яго не змог з-за абмежаванасці бюджэту.

Летась выдаткавана 18 мільярдаў рублёў на ўтрыманне былых ваенных гарадоў, яшчэ 10 мільярдаў — на іх інжынернае абсталяванне, 4 мільярды — на капітальны рамонт жылля. Ці трэба казаць, што гэта — кот наплакаў. А сёлета пакуль што далей размоў наогул справа не пайшла. Тым часам востра стаяць пытанні падтрымання ў рабочым стане комплексу камунальных паслуг, утрымання дзіцячых садкоў, устаноў культуры, грамадскага харчавання. У адным з пасёлкаў каля Пастаў з цяжкасцю ўдаецца падтрымліваць 8—12 градусаў цяпла ў школе і кватэрах.

Аддзел сацыялагічных даследаванняў тым часам канстатуе: парушэнне звыкллага раскладу жыцця, беспрацоўе, адсутнасць перспектывы выдуць да маральнай дэградацыі былых нашых абаронцаў. Яны суправаджаюцца маральнай спустошанасцю людзей, абыхакавасцю да ўсяго, п'янствам, пагаршэннем крымінагеннай сітуацыі як у гарадках-спадарожніках, так і раёнах, дзе яны размяшчаны. Зняўшы шынялі, некаторыя з былых ваеннаслужачых падаліся на сваю этнічную радзіму ў пошуках долі. Гэта не так проста: патрэбна аднаўленне ў грамадзянстве, месца працы, жылля. Сем'і засталіся чакаць сваіх карміцеляў, і не ўсе дачакаліся. Частка сем'яў распалася, у Паставах, напрыклад, 14 працэнтаў афіцэрскіх сем'яў — няпоўныя. 41 працэнт біязмужніх жанчын не мае пастаяннага занятку. У паловы з іх — непаўналетнія дзеці. Асірацелыя і пазбаўленыя нярадка многага, нават ежы. Без ваіны...

Паліна АЛЯКСАНДРАВА.
г. Віцебск.



і стартуе буйнейшы інвестыцыйны праект Беларусі — сумесная з амерыканцамі вытворчасць аўтамабіляў «Форд» у пасёлку Алчак пазіцыі Мінска?

У публічнай палеміцы па гэтым пытанні ўжо выказаліся кіраўнікі Мінскага трактарнага завода (цяперашні карыстальнік пляцоўкі ў Алчаку), дэпутаты парламента, прадстаўнікі многіх міністэрстваў і ведамстваў, пільная грамадскасць. Адначасова з сур'ёзнымі аргументамі, на жаль, нямала фантазіі, дэмагогіі, а то і няпраўды.

Каб разабрацца ў сітуацыі, трэба спачатку іх аддзяліць, а затым сур'ёзна ўзважыць аргументы. Зрабіць гэта зручней у выглядзе адказаў на пытанні або сцвярдзенні, якія прагучалі ў ходзе дыскусій.

Сцвярджаецца, што пляцоўка ў Алчаку, што перадаецца «Форду», жыццёва важная для МТЗ, без яе завод будзе пазбаўлены выпрабавальнай базы, не зможа асвойваць новыя мадэлі трактароў і страціць пазіцыі на рынку.

Гэта не так. Дзеючыя на сённяшні дзень збудаванні выпрабавальнай станцыі МТЗ праектам «Форд» наогул не закранаюцца. Размова ідзе аб перадачы даламожнага механічнага цэха, які галоўным чынам прастойвае і напалову заняты складам металу, а таксама аб недабудаваным корпусе.

Будоўля, якой 10 гадоў, безнадзейна спынілася на паўшляху. Грошай на яе працяг усё роўна няма і не будзе. Ніякага завяршэння будаўніцтва ў гэтым або наступным годзе не плануецца. Нельга пазбавіць МТЗ таго, чаго ў яго няма.

Такім чынам, выбар роліцы не паміж выпрабавальнай станцыяй МТЗ і заводам «Форд», а паміж даўгабудам і магутнай сучаснай вытворчасцю.

Ранейшыя спробы кіраўніцтва МТЗ абыць гэтую ж пляцоўку па сроднай цане іншым замежным фірмам гавораць аб сапраўдным, але скрываемым інтарэсе: не аддадзім дзяржаве «за так» таго, што самі можам прадаць або здаць у арэнду.

Гэта не дыскусія аб стратэгіі развіцця прадпрыемства (яна выдзеша інакш), гэта банальны гандаль.

А чаму, на самай справе, МТЗ павінен аддаваць сваё? Чаму ў звароце працоўнага калектыву гаворыцца аб «экспрапрыяцыі»? Можна, пляцоўку ў Алчаку проста выкупіць?

МТЗ быў і застаецца ў поўнай дзяржаўнай уласнасці. Зямля таксама належыць дзяржаве. Уласнік — дзяржава можа па закону прымаць любыя рашэнні аб найбольш рацыянальным выкарыстанні вытворчых рэсурсаў.

Пляцоўка ў Алчаку не дорыцца «Форду», а перадаецца ў статутны фонд СП як узнос дзяржавы Беларусь, які забяспечвае захаванне дзяржаўнай долі ў гэтым стратэгічна важным праекце. «Форд» сваю долю ў СП і так аплачвае спадчына.

Дзяржава не павінна выкупляць сваю ж уласнасць у МТЗ. Дарэчы, яна адначасова забяспечвае МТЗ кампенсацыю і плануе ажыццявіць комплексную інвестыцыйную праграму па адраджэнню трактарабудавання. Для гэтага, дарэчы, будуць прыцягвацца замежныя інвестары. Убачышы, як у Беларусі абышліся з «Фордам», наўрад ці яны стануць спяшацца з укладаннем капіталу.

Кажуць, што «на першым часе на тэрыторыі рэспублікі будуць праводзіцца толькі самыя экалагічна небяспечныя аперацыі — зварка і афарбоўка кузавоў».

Абсалютна няправільнае сцвярдзенне. Зварка і афарбоўка кузавоў праходзіць на

ўсіх асноўных аўтамабільных заводах свету, уключаючы тэрыторыю ЗША, дзе экалагічныя стандарты, у адрозненне ад нас, гранічна жорсткія.

Паглядзіце адзін рэальны завод, і пытанні адпадуць.

На першым этапе ў рэспубліцы будзе праводзіцца толькі зборка аўтамабіляў «Форд-Эскорт» і «Форд-Транзіт». Адначасова будуць стварацца ўмовы для пераносу ў Беларусь вытворчасці ўсіх асноўных камплектуючых (уключаючы кузавы), што дасць тэхналогіі, заказы і рабочыя месцы сотням прадпрыемстваў.

Хто-ніхто сцвярджае, што выбар пляцоўкі ў Алчаку пад завод «Форд» — частка міжнароднай змовы, накіраванай на ліквідацыю МТЗ з трактарнага рынку. «Форд» сам, маўляў, мае дачыненне да трактарабудавання, хоча пазбавіць МТЗ выпрабавальнай базы, адкінуць на некалькі гадоў назад. Тым часам заходнія канкурэнты захопліваюць рынкі СНД.

Цяжка сказаць, чаго тут больш — неўвядзення, правінцыяльнай самаздаваленасці ці амбіцый.

Сапраўды, быў час, калі па закліку прадзідэнта Рэспублікі Саветаў «Форд» адпраўляў да нас тысячы трактароў. Уся айчынная сельская гаспадарка ў 20–30-я гады ўзнімалася на вядомым «Фардзоне» — мары тагачаснага савецкага сяляніна.

Дарэчы, тады ў нас выдаваліся ў перакладзе кнігі Генры Форда і яго біяграфія. Зааіканскага капіталіста ставілі ў прыклад чырвоным дырэктарам, вучылі гаспадарнічаць «па Форду». Нядарэчна, трэба сказаць, вучылі. Можна, і цяпер не грэх павучыцца? У вольны ад арганізацыі забастоўкаў час?

Аднак усё мяняецца, і «Форд» ужо многа-много гадоў не мае ніякіх адносін да вытворчасці трактароў. Даўно сканцэнтраваны на аўтамабілях. Шкада, што канцэпцыя «імперыялістычнай змовы» так бяспаслаўна рухнула. Якую прастору для нездаровай фантазіі яна адкрывала!

Трывожыць, аднак, іншае. Дакулівая ідэя «змовы» была ў друку са спасылкай на «заводскіх спецыялістаў». Цяпер зразумела, чаму завод у такім дрэнным стане — з такімі «спецыялістамі»...

Такія праекты ажыццяўляюцца ў многіх краінах. Як там вырашаюцца пытанні стварэння сумесных прадпрыемстваў, выдзялення тэрыторый?

Праектаў па стварэнню аўтамабільных вытворчасцей, сапраўды, многа. Умовы іх рэалізацыі залежаць ад таго, наколькі прыцягальная краіна для замежных інвестараў і ці ёсць там ужо аўтамабільныя заводы.

Так, нямецкі «Фольксваген» на 70 працэнтаў выкупіў чэшскую «Шкоду». Італьянскі «Фіят» і карэйская «Дэу» выкупілі па заводу ў Польшчы. «Джэнерал матарс» пачынае будаўніцтва на поўдні Польшчы новага завода магутнасцю 100 тыс. машын у год і коштам каля 350 млн. долараў (Беларусь можа мець такі ж значна раней!).

Інвестары смела ідуць туды, дзе дына-

СТРАСЦІ ПА «ФОРДУ»

РОЗУМ

І ДЗЯРЖАЎНЫЯ ІНТАРЭСЫ ПАВІННЫ ПЕРАМАГАЧЫ

мічная эканоміка, стабільная дзяржава, якая адказвае за свае словы.

Калі стартавалі праекты «Форда» ў Кітаі і Індыі, там абышлося без мітынгаў і пісьмаў ва ўрад, хоць вырашаліся пытанні аб перадачы пляцовак і комплексе льгот для інвестара.

Характэрны прыклад Узбекістана. Там перагаворы з карэйскай кампаніяй «Дэу» пачаліся раней, чым паміж Беларуссю і «Фордам». І вырашана ўсё было хутчэй і больш цвёрда. Зямля і камунікацыі адным актам перададзены будучаму заводу ва ўласнасць. Усе падаткі і пошліны зняты. Праз некалькі месяцаў будуць сабраны першыя аўтамабілі памерам і цаной з «Аку» і «Масквіч», але зусім іншай якасці. Працуюць жа людзі!

На сённяшні дзень Беларусь — адзіная ў свеце краіна, дзе першакласнага інвестара ўзроўню «Форда» сустракаюць ледзь не як акупанта. Такого не было нават пры Сталіне. Усёды без выключэння такія праекты разглядаюць як **вялікую ўдачу** і ствараюць вакол іх абстаноўку **максімальнага спрыяння**. Усёды, акрамя нас. Божа, ну чаму мы такія?

Ці нельга перанесці мяркуемую вытворчасць аўтамабіляў «Форд» на іншае месца (зямлі — шмат жа) ці пакінуць у Алчаку, але пасунуць у чыстае поле?

На жаль, нельга. Такія рашэнні прымаюцца на падставе стараннага ўсебаковага аналізу, дакладных разлікаў. Затрацішы да паўмільёна долараў на шматмесячныя экспертныя і падрыхтоўчыя работы, «Форд» спыніўся на Алчаку, таму што там можна хутка разгарнуць вытворчасць і мець добрую перспектыву развіцця. Важна, што работа па зацверджанаму графіку дае магчымасць беларускаму «Форду» заняць лідзіруючы пазіцыі на рынку суседняй Расіі, атрымаць, нарэшце, адчувальныя выгоды ад мытнага саюза.

Перанос вытворчасці на новую пляцоўку азначаў бы страту сродкаў і новыя затраты, зрыў тэрмінаў, страту пераваг на расійскім рынку. Але самае галоўнае: ніхто не будзе мець справу з краінай, дзе лёс глабальных інвестыцыйных праектаў залежыць ад калектывных пісьмаў, мітынгаў ці нейтаймоўнага адміністратара. Калі перанос і адбудзецца, то не на новую пляцоўку ў Беларусі. У іншую краіну.

Што ж у гэтай сувязі рабіць МТЗ? Там жа таксама людзі, якія хочуць мець работу і перспектыву.

Пакінуць у баку недарэчныя правінцыяльныя амбіцыі («плявалі мы на гэтых капіталістаў!») і смешныя спробы таргавання («мы вам зямлю і сцены, а вы нам што?»), паглядзець у твар рэальнасці. Праект беларускага «Форда» жыццёва важны для рэспублікі, для яе эканамічнага аздаравлення і сацыяльнай стабільнасці. Ён і сам дасць многае, і **адкрые вароты** ў Беларусь для многіх сур'ёзных капіталаўкладанняў, у тым ліку ў рэканструкцыю МТЗ.

Любому грамадзянству спецыялісту ясна, што ўзяць МТЗ на ўзровень сучаснай вы-

творчасці можна толькі ва ўзаемадзеянні з буйнымі замежнымі партнёрамі і інвестарамі. Патрэбна нацыянальная праграма па мадэрнізацыі і развіццю беларускага трактарабудавання. Ажыццявіць такую праграму можа і павінна дзяржава, якой вераць і ўласныя грамадзяне, і замежныя інвестары.

Чаму б ураду цяпер не ўзяць канкрэтныя абавязальнасці па рэалізацыі такой праграмы, уключаючы пошук стратэгічнага інвестара для МТЗ?

Замест таго, каб ва ўгоду карысным групавым інтарэсам сутыкаць лоб у лоб беларускі «Форд» з беларускім трактарам, трэба даць дарогу ў жыццё і таму, і другому. Гэта і азначае думаць **па-дзяржаўнаму**.

Такім чынам, страсці па «Форду» ў Беларусі працягваюцца напаліцца. Чым больш відавочнай становіцца абсурднасць спроб спыніць праект, тым больш яго апаненты схільныя да спекуляцый і дэмагогіі, маніпуліруючы «думкай працоўнага калектыву».

Можна, вядома, працягваць і далей гату захапляючую дыскусію (не кожны дзень выпадае такая тэма, ёсць дзе сябе паказаць!), ды вось бяда: «Форд» не будзе чакаць, пакуль мы наспрачаемся і набастуемся. Яму ж працаваць трэба.

Вырашаць такія важныя для лёсу краіны пытанні павінны не мітынгі, а эканамічны разлік і дзяржаўная воля. Першае ў нас, быццам бы, ёсць. А другое?

Віктар КАЗЛОЎ, кіраўнік аналітычнага цэнтру садзейнічання развіццю аўтамабілебудавання Рэспублікі Беларусь.

Ад рэдакцыі: Між тым кропка ў гэтым канфлікце, здаецца, пастаўлена. Прэзідэнт даў даручэнні па падрыхтоўцы адпаведных рашэнняў, якія датычаць стварэння беларускага «Форда» на прамысловай пляцоўцы ў Алчаку. Можна прыняць пад увагу аргументы кіраўніцтва Мінскага трактарнага завода, які дамагаўся захавання яе за сабой, будзем верыць у шчырае жаданне кіраўніцтва МТЗ давесці гэты даўгабуд да ладу, аднак аднаго жадання мала, а аргументы, не падмацаваныя фінансамі, таксама выглядаюць непераканаўчы.

Варта зыходзіць з існуючых рэалій: сёння МТЗ, абцяжаранаму фінансавымі праблемамі, г. зн. праблемамі вострага недахват сродкаў, праблемай звычайнага жыцця, наўрад ці да гэтага даўгабуду, а значыць — яшчэ не хутка ад яго тут дакаляцца б пэўнай аддачы. Хутчэй за ўсё, ён яшчэ доўгі час служыць бы прадметам галаўнога болю. І ў той жа час, пры іншым раскладзе, аддача гарантавана ўжо праз нейкі год. Улічым таксама інвестыцыйны імідж краіны, якім ужо нельга больш рызыкаваць (былі ж ужо праект тэхнапарка на базе Мінскага «Цэнтра», праект рэарганізацыі «Лісельмаша», у якіх наважваліся прыняць удзел замежны капітал). Ці варта ў такім выпадку прыпадабняцца да сабакі на сене, зыходзіць са сваіх вузкаведчасных інтарэсаў? Увогуле, наяўнасць (або адсутнасць) грашовых сродкаў, здольнасць атрымаць ад вызначанага праекта найхутчэйшую аддачу — гэтыя аргументы больш чым пераканаўчы. Можна меркаваць, гэта аддача, у выніку рэалізацыі фордаўскага праекта, паслужыць і на карысць таго ж МТЗ. Ды і вельмі ўжо прымыльгальні на нашай зямлі даўгабуды.

І яшчэ адна выснова, якая напрашваецца ў сувязі з гэтым канфліктам. Рана ці позна, да нас прыйдзе механізм банкруцтва. Маючы на ўвазе вызначальную ролю ў нас працоўных калектываў, можна меркаваць: нялёгкім будзе гэты працэс, ва ўсякім разе — на першым часе.

У БРЭСЦЕ РАСЦЕ ПОПЫТ НА КВАТЭРЫ

Як і ўсе беларускія гарады, Брэст не абышла праблема самая што ні ёсць надзённая для кожнага чалавека, — жыллёвая.

Тэмпы будаўніцтва дзяржаўнага жылля сёння зніжаны да мінімуму, а ўдзел у долевым будаўніцтве многім не па кішэні. Прыпынены і рост катэджаў, які намеціўся пару гадоў таму. Найбольш аптымальным варыянтам сёння з'яўляецца купля кватэры.

Як паведамілі карэспандэнту БелаПАН адной з кантор, якая займаецца нерухомасцю, попыт на кватэры працягвае расці; найбольшай папулярнасцю карыстаюцца аднапакаёвыя, цэны на якія вагаюцца ад 6000 да 7500 долараў ЗША. Танней можна купіць толькі маласямейку (11 кв. м) — 4500—5000 долараў або кватэру, якая патрабуе капітальнага рамонту.

Попыт на аднапакаёвыя кватэры значна перавышае прапанаванне, чаго не скажаш аб 3-4-пакаёвых. Такія кватэры купляюць людзі, як правіла, нябедныя, а таму і пераборлівыя: кошт добрай чатырохпакаёвай кватэры складае прыкладна 20—25 тысяч долараў. Усё больш паступае прапановаў аб продажы катэджаў і участкаў пад будаўніцтва, попыт на якія апошнім часам паменшыўся. Кошт катэджа вагаецца ад 20.000 (каробка) да 40—45 тысяч долараў.

Валянціна КАЗЛОВІЧ, БелаПАН.

РЭПАРЦЁР АТРЫМАЎ ЗАДАННЕ...

... ЗАНЯЦЦА ЦЫГАРЭТНЫМ БІЗНЕСАМ

Сярод найбольш папулярных шляхоў атрымання грошай апошнім часам (калі дакладна, са з'яўленнем акцызных марак), бадай, найбольш масавым стаў продаж цыгарэт з рук.

Памятаецца, як з вясны мінулага года не толькі ў сталіцы, але і правінцыі курцам стала «лягчэй дыхаць»: запаветны тытунь у замежных пачках з'явіўся (акрамя звыклых ужо камерцыйных кіёскаў) літаральна на кожным скрыжаванні.

Лёгка на пад'ём у гэтых адносінах народ, які адразу ўцяміў, як можна зарабляць неаблігавы грошы, нічога не выплачваючы дзяржаве, хутка заняў гэтую штучна створаную нішу на рынку недзяржаўна-падпольнага гандлю.

Даходзіла нават да таго, што цыгарэтным бізнесам не грэбавалі колішнія валютчыкі, многія з якіх пакінулі, з гэтай нагоды здавалася б, прыбытковую справу з купляй-продажам інашаземных грашовых адзінак. Па іх словах, «падняцца» на цыгарэтах было значна прасцей, чым на валютных аперацыях.

Да таго ж, калі валютчыкаў хаця б час ад часу (дзеля выгляду барацьбы з гэтай з'явай) адвозілі ў міліцыю і афіцыйна давалі

смехатворны штраф, дык новым відам бізнесу можна было займацца наогул нічым не рызыкаваючы. Асабліва, калі паставіць гандляваць каля крамы або станцыі метра замест сябе бабюлю ці дзядулю.

У пераважнай большасці выпадкаў міліцыя проста разганяла цыгарэтных «карабейнікаў», не перашкаджаючы ім праз пэўны час вяртацца на «пазіцыі» (выключэннем, хіба, было толькі месца вакол рэзідэнцыі Прэзідэнта ў Мінску).

Пацярджэннем таму могуць стаць цыгарэтныя гандляры, якія збіваюць свой тавар ледзь не на прыступках Акадэміі навук!

Дарэчы, прадаўцы гэтага «шчасця для курцоў» — таксама цікавае з'ява: ўзяць тую ж канкурэнцыю. У апошні час жадаючых гандляваць «опіумам для народа» з'явілася столькі, што ім прыходзіцца дзяліць месца, г. зн. прадаваць цыгарэты па чарзе, але нібы адна «фірма».

Дарэчы, нялішнім будзе нагадаць, што знайсці добрае месца для гандлю не так проста, як здаецца: за састарэлымі людзьмі з пачкам цыгарэт у руках нярэдка «стаяць» дужыя хлопцы з «доўгімі рукамі».

Што ж тычыцца канкрэтных цэн, яны на

сённяшні дзень наступныя. Пачак «LM» у прыватнікаў каштуе ў сярэднім 7—7,5 тысяч рублёў, «Саюз-Апалон» і «Bond» — 6 тысяч, «Marlboro» — 11—14 тысяч, «Came» — 10—12 тысяч рублёў.

Кошт дробных партый цыгарэт, напрыклад, на Камароўскім рынку, выглядае наступным чынам (цана за блок): «LM» — 55 тысяч рублёў, «Саюз-Апалон» — 40 тысяч, «Bond» — 36 тысяч, «Marlboro» — 92 тысяч, «Came» — 85 тысяч рублёў. Звычайна рознічным гандлярам тавар потым прадаецца па такой цане (зноў за блок): «LM» — 60 тысяч, «Саюз-Апалон» — 43—45 тысяч, «Bond» — 40—43 тысяч, «Marlboro» — 95—100 тысяч, «Came» — 90—100 тысяч рублёў. Дарэчы, з новага года гэтыя цэны практычна не змяніліся.

На пытанне ж аб тым, што чакае гандляроў цыгарэтнага бізнесу з 1 сакавіка бягучага года (нагадаем: калі пачне дзейнічаць прэзідэнцкі ўказ аб абавязковым ліцэнзаванні гэтага віду дзейнасці), яны адказваюць прыкладна так: раней была «гарэлка», потым «валюта», затым — «цыгарэты» — і заўсёды «ўсім» жылося добра. Нешта будзе і на гэты раз...

Сяргей РАСОЛЬКА.

Сярод шматлікіх клопатаў, якімі запоўнена жыццё генеральнага дырэктара БМЗ Юрыя Феакцістава, на першым плане — вытворчасць. Непроста сёння кіраўніку прадпрыемства весці свой карабель у бушуючым моры эканамічных і сацыяльных узрушэнняў. Тут і

пастаянныя неплацяжы за ўжо адгружаную прадукцыю, і недахват абаротных сродкаў, перабоі з сыравінай...

Словам, справы, турботы... І ўсё ж, у адозненне ад многіх іншых працаўнікоў айчынай індустрыі, жлобінскія металургі не толь-

кі не зменшылі аб'ёмаў выпуску прадукцыі, але і нарошчваюць свой вытворчы патэнцыял.

У гэтым яшчэ раз пераканаліся ў ходзе знаёмства з дзейнасцю прадпрыемства і яго генеральным дырэктарам.

Юрый ФЕАКЦІСТАЎ: «СЁННЯ ПРАЦАВАЦЬ ТРЭБА НА АПЯРЭДЖАННЕ»

— Кажуць, што вялікае лепш бачыцца здаля, — гаворыць Юрый Васільевіч. — У справядлівасці гэтага яшчэ раз пераканаўся, калі пабываў не так даўно ў Егіпце. Тутэйшыя гаспадарнікі з вялікім даверам ставяцца да нас, беларусаў, вучацца складанаму майстэрству металурга. З задавальненнем зазначыў для сябе, што прадукцыю нашага завода добра ведаюць на сусветным рынку, і ў прыватнасці тут, на блізім Усходзе. Прызнацца, непрыоста было прабыцца туды. Рынк даўно ўжо падзелены паміж вядомымі ў свеце вытворцамі. А яны не толькі не жадаюць пацягнуцца, каб прапусціць навічка, а, наадварот, усяляк перашкаджаюць з'яўленню новых канкурэнтаў. У такім выпадку выйце адно: быць высокай якасцю і цаной. А паколькі цэны на сусветным рынку жорстка кантралююцца, застаецца толькі высокая якасць. Гэтым мы і ўзялі арабаў. Спярша невялікімі партыямі адпраўлялі туды арматуру, да якой егіпцяне праявілі павышаную цікавасць. Потым пастаўкі пачалі ўзрастаць. Зацікавіла іх і літая загатоўка. Цяпер штомесячна адгружа-



ліву сталі. Зварнуліся да нас па дапамогу. Мы адгукнуліся на іх просьбу, накіравалі туды вопытных спецыялістаў. Заключылі кантракт на год, потым яшчэ на адзін. І гэта прынясе немалыя валютныя паступленні ў дзяржаўную казну.

— Сёння многія скардзяцца на тое, што, маўляў, затаварваецца. Няма збыту ні тут, у рэспубліцы, ні ў краінах СНД, не кажучы пра далёкае замежжа.

— Хто шукае, той знаходзіць. І ў нас, асабліва пасля развалу Саюза, знаходзіліся гарачыя галовы, якія прапаноўвалі згарнуць вытворчасць з-за адсутнасці збыту. Маўляў, прасцей плаціць зарплату за прастой, чым працаваць на склад. Я выступіў катэгарычна супраць згортвання вытворчасці. Знайшліся аднадумцы, якія падтрымалі мяне. Пачалі шукаць рынкі збыту на Захадзе. Там зацікавіліся нашай прадукцыяй, а найперш — кордам. Бум у аўтамабілебудаўніцтве не толькі не спадае, а, наадварот, расце. А адпаведна павялічваецца і попыт на металічны корд — аснову шыннай вытворчасці. Шырокім попытам карыстаецца прадукцыя БМЗ у традыцыйна аўтамабілебудаўнічых краінах — Аўстрыі, Германіі, Францыі, Італіі... Праяўляюць цікавасць да нашага корду і за акіянам. Цяпер ён праходзіць выпрабаванні ў Індыі і Кітаі. Словам, каб выжыць, сёння працаваць трэба на апярэджанне. Інакш не выстаяць у гэтай віхуры часу, шматлікіх праблем, ад якіх галава ідзе кругам.

— Ведаю, што разам з вытворчымі справамі нямае часу ў генеральнага дырэктара адымае і так званы сацыялізм...

— Як ні цяжка цяпер, але імкнёмся будаваць, і найперш жыллё. Летась пры плане 799 кватэр пабудавалі 902. І хоць на бягучы год аб'ём жыллёвага будаўніцтва крыху зменшыўся (будаваць даводзіцца за кошт прыбытку), але стараемся не згортаць жыллёвую праграму. Сёння вельмі модным стала сцвярдзенне, што, маўляў, будаваць трэба за асабістыя грошы. Паспрабуй сабраць тыя 100 мільёнаў рублёў на кватэру, калі сярэдняя зарплата на заводзе недзе каля паўтара мільёна.

Не менш востра стаяць і пытанні навучання дзяцей. Хіба гэта парадак, калі 26 пачатковых класаў вымушаны займацца ў дзіцячых садках? Таму неабходны новыя школы для нашага горада. У будучым годзе мяркуюч увесці ў эксплуатацыю яшчэ адну сярэднюю школу.

Нямала часу і сродкаў патрабуе праблема дацяганага аздараўлення. Толькі за мінулы год у лепшых здраўніцах рэспублікі, блізкага і далёкага замежжа адпачылі каля 2,5 тысячы дзяцей металургаў. Вялікай па-



пулярнасцю карыстаецца адпачынак дзяцей у сям'ях іншаземцаў. Ахвотна прымаюць юных беларусаў у Швецыі, Германіі, Іспаніі, Італіі. Летась да нас прыехала група кардынацыйнага бацькоўскага савета з Іспаніі. Колькі непадробнай радасці было ад сустрэч з дзецьмі, якія адпачывалі ў іх дома! А вечар у Палацы культуры металургаў, што быў наладжаны ў іх гонар, стаў сапраўдным святам інтэрнацыянальнай дружбы.

Аздараўленне металургаў і іх сям'яў непасрэдным чынам звязана з развіццём фізкультуры і спорту.

Ніколі не пустуе фізкультурна-аздараўленчы комплекс. Вялікай папулярнасцю карыстаецца настольны тэніс, стандавая стральба, турызм, велоспорт... Прыступілі да будаўніцтва лёдавага палаца. З яго завяршэннем сотні аматараў канькабежнага спорту, хакеісты змогуць трэніравацца круглы год.

Вядома, сёння з трывогай чытаеш, глядзіш па тэлевізары, як людзі пакутуюць ад беспрацоўя, як шырыцца забастовачны рух. А нашаму чалавеку не так і шмат трэба для спакойнага жыцця: любімая работа, своечасовая зарплата, дах над галавой... Усё гэта ў пэўнай ступені маюць жлобінскія металургі.

Ва ўсякім разе, як ні цяжка іншы раз бывае, але заробную плату імкнёмся выдаваць рэгулярна.

На здымках: генеральны дырэктар БМЗ Юрый ФЕАКЦІСТАЎ; дырэктар па кадрах, рэжыму і сацыяльнаму развіццю Мікалай АКСЕНАЎ гутарыць з начальнікам тэхнічнага ўпраўлення завода Міхаілам ГУЛЯЕВЫМ і намеснікам начальніка электросталеплаўнага цэха Эдуардам Івановым; адзін з новых мікрараёнаў Жлобіна, дзе жывуць металургі; намеснік старшыні прафкома завода Аляксандр Міронаў і старшыня прафкома электросталеплаўнага цэха Тэмеш Уксупаеў абмяркоўваюць акт прыёмкі чарговага жылга дома.




ем Егіпту 20 тысяч тон літай загатоўкі і прыкладна столькі ж — арматуры. Попыт на нашу прадукцыю там пастаянна расце. Папрасілі падвоіць адгрузку. Але і ў нас магчымасці абмежаваныя. Для расшырэння вытворчасці патрэбны дадатковыя інвестыцыі. Егіпцяне пайшлі насустрач: выдзелілі спярша 4 мільёны долараў, а потым яшчэ 3. У выніку, пачынаючы з мая гэтага года, мы зможам адгружаць ім у месяц па 35 ты-

сяч тон літай загатоўкі.

— Паколькі арабы, як кажучы, паклалі вока на літую загатоўку, ці азначае гэта, што там маюць намер наладзіць уласную металургічную вытворчасць?

— Сапраўды, яны вядуць будаўніцтва металургічнага завода, які зможа выдаваць да 300 тысяч тон пракату ў год. Маюць намер увесці ў строй сталеплавільны цэх, зманціраваць машыну для бесперапыннага раз-



РЭПАРТАЖ

ГАРАЧЫ МЕТАЛ



З РАСЧЫНЕНАГА зева печы латыхае нясцерпнай гарачынёй. Адчуванне такое, быццам зазірнуў у самае пекла. На дне бульбача, пеніцца метал, дакладней, рэшткі таго, што засталася ад папярэдняй плаўкі.

Тым часам на цэнтральным пульце кіравання электросталеплавільнага цэха сталевар Іван Пагодзін уважліва знаёміцца з данымі, што паступаюць сюды. Усё ў парадку — самы час праводзіць чарговую загрузку печы. Вялізная сталёвая махіна вяртаецца ў сваё звычайнае вертыкальнае становішча. Над ёй завісае коўш, запоўнены металічным ломам. Расчыняецца днішча — і стотонная маса спецыяльна прыгатаванай шыты з шумам ляціць уніз. З чэрава печы ўгору ўзнікаюцца велізарныя языкі полымя і дыму. Печ загрузана. Пачынаецца працэс плаўкі.

Тут жа прысутнічае старшы майстар Мікалай Фокін. Ён працуе на БМЗ з самага першага дня пуску печы № 2 — не дзе з 1984 года. Праехаў сюды ажно са Златауста, дзе працаваў на металургічным заводзе «Спецсталь». Вучыўся сам, вучыў іншых. І вось ужо беларуская зямля стала для яго другой радзімай.

Побач шычуе сталевар Аляксандр Сідарэнка. Таксама ля печы ўжо не дзе больш як адзінаццаць гадоў. Па яго ўласным прызнанні, ён «бульбаш», з мясцовых. Выдатна засвоіў нязвычайную для тутэйшых мясцін прафесію металурга. Лічыцца нядрэнным майстрам сваёй справы. І наогул на прадпрыемстве цесна сплаліся жыцц і лёсы многіх людзей з усіх куткоў некалі неабсяжнага Саюза — побач працуюць рускія, татары, казакі, украінцы і, вядома ж, беларусы. Ніякіх этнічных, міжнацыянальных канфліктаў і ў паміне няма: больш за ўсё цэніцца мужчынская дружба, прафесіяналізм, уменне самааддана працаваць, а калі трэба, то і падставіць сваё плячо іншаму.

Час ляціць хутка. Мінае гадзіна з нечым, і плаўка завершана. Да печы падаецца спецыяльны коўш. І вось ужо з эркерага выпуску печы імкліва вырываецца на волю вогненны струмень. Тысячы іскры феерверкам рассыпаюцца ў паветры. Захалляючы малюнак!

Далей коўш з расплаўленым металам падаецца на машыну перапыннага разліву сталі — вялізарную махіну, што ўзнікаеца на металічным пастаменце. Здаецца, што са спецыяльных адтулін выпраўляюць на волю даўжэзныя вогненныя змеі. Паступова іх колер з ярка-бурштынавага набывае малінавае, потым цёмна-чырвоное адценне. І вось ужо літыя загатоўкі сячэннем 125х125 міліметраў укладваюцца на спецыяльныя прыстасаванні.

Побач з намі дырэктар па кадрах, рэжыму і сацыяльнаму развіццю Мікалай Аксёнаў і начальнік тэхнічнага ўпраўлення Міхаіл Гуляеў. Яны аб нечым зацікаўлена размаўляюць з намеснікам начальніка электросталеплавільнага цэха Эдуардам Івановым. Усё як быццам у парадку, а таму на твары «тэхнічнага боса» — упэўненасць і спакой. Між тым, Міхаіл Паўлавіч мімаходзь зазначае:

— Нарэшце, знайшлі-такі час, каб заняцца накрывку на разлівачнай машыне. На што намеснік начальніка цэха тут жа адраагаваў:


— А колькі часу, сіл гэта каштавала!

А ўвогуле сталеплавільная вытворчасць уключае электросталеплавільны цэх з трыма дугавымі электрапечама ёмістасцю па 100 тон кожная, магутны трансфарматар, тры машыны для бесперапыннага разлі-

ву сталі, устаноўку для набіўкі футароўкі і шэраг іншых складаных прыстасаванняў. Дарэчы, упершыню ў былым Саюзе тут асвоена тэхналогія аднашлакавага працэсу выплаўкі сталі на пеністых шлаках, што дало магчымасць весці плаўку на высокіх ступенях напружання. Усе аперацыі, звязаныя з працэсам выплаўкі металу, а таксама кантролем за яго якасцю, аўтаматызаваны і кантралююцца ЭВМ.

Літая загатоўка накіроўваецца як спажывцам (у тым ліку і на экспарт), так і для далейшай перапрацоўкі ў пракатных станах.

Разам з намеснікам генеральнага дырэктара ідзем у пракатную вытворчасць. Уражае памерамі сортапракатны стан 320/150, які забяспечвае выпуск 460 тысяч тон пракату ў год. Стан уключае ў



На здымках: сталевар Аляксандр Сідарэнка, за пультам кіравання пракатнага стана аператар Міхаіл ДЗМІТРЫЕЎ; арматура — на патоку; ідзе загрузка электрапечы; бухты катанкі рыхтуюцца да адпраўкі спажывцам.



сябе 20 магутных клецаў, дзе літая загатоўка раскочваецца на арматуру, швелер, вугалок, а таксама металакорд.

Пасля пракатнай клецы атрымліваецца так званы раскат даўжынёй 24—36 метраў. Яго затым рэжуць да патрэбнага памеру на абразіўна-адразным станку. Тут таксама вытворчыя працэсы надзвычай механізаваныя і аўтаматызаваныя. Амаль не бачна людзей — усё кантралююць ЭВМ.

Толькі тут зразумеў сэнс нядаўня пагутай ад генеральнага дырэктара БМЗ фразы:

— Разумеючы душу айчынным умельцам з адверткай у адной руцэ і кувалдай — у другой, які пастаянна імкнецца нешта пераабраць, удасканаліць, мы ў свой час наогул забаранілі рацыяналізацыю, прынамсі, на асноўнай вытворчасці: і правільна зрабілі. Там, дзе ўсё да драбніц разлічана на камп'ютэрах, а вытворчыя працэсы кантралююцца праз ЭВМ, дамарослым умельцам няма чаго рабіць. Хіба толькі нашкодзіць.

Прыпомнілася сітуацыя, якая адбылася некалькі гадоў назад на магілёўскім прадпрыемстве. Там умельцы прапанавалі паскорыць работу тэацкіх станкоў англійскай вытворчасці. Аднак гэтаму перашкаджалі спецыяльныя прыстасаванні — невялічкія скрыначкі, якія неадкладна знялі.

Сапраўды, скорасць узрасла. Аднак не паспелі атрымаць прэмію за ўкараненне рацэпрапановы, як выбухнуў скандал: пайшоў суцэльны брак. Аказваецца, паспашаліся выкінуць тэя «непатрэбныя» скрыначкі...

Імкліва нясуцца праз клецы літыя загатоўкі, якія на вачах ператвараюцца ў звычайную арматуру. Яе рэжуць, звязваюць. А ў цэху ўжо стаяць пад загрузкай чыгуначныя паўвагоны. Ідзе беларускі метал па гарадах, краінах, кантынентах.

Матэрыялы выпуску падрыхтаваў
Уладзімір ГОЙТАН.
Фота Мікалая АМЕЛЬЧАНКІ.



BELARUSIAN STEEL WORKS
БЕЛАРУСКІ МЕТАЛУРГІЧНЫ ЗАВОД

БЕЛАРУСКІ МЕТАЛУРГІЧНЫ ЗАВОД

РЭСПУБЛІКА БЕЛАРУСЬ,
247210, ГОМЕЛЬСКАЯ ВОБЛАСЦЬ,
Г. ЖЛОБІН, ВУЛ. ШАСЭЙНАЯ, 149.

ЛІДЭРЫ ДУМАК АБ СВАБОДЗЕ ДРУКУ Ў БЕЛАРУСІ

СТАНОВІШЧА сродкаў масавай інфармацыі ў Беларусі ўжо даўно ператварылася ў праблему, якая хвалюе многіх. Аб гэтым спрачаюцца палітыкі, пішучы самі журналісты, гавораць радыёныя грамадзяне як у самой Беларусі, так і за рубяжом. Аднак прадстаўнікі ўладаў захоўваюць алімпійскі спакой, заяўляючы, што праблема свабоды друку «надумана ствараецца вузкая кучкай незадаволеных інтэлектуалаў, палітычных апазіцыянераў і нячыстых на руку камерсантаў». Праводзячы ў 1995 годзе паўквартальныя апытанні 100 лідэраў думак, у якіх увайшлі палітыкі, бізнесмены, журналісты і вучоныя, што прадстаўляюць як дзяржаўныя, так і недзяржаўныя структуры, якія прытрымліваюцца самых розных, часам процілеглых, ідэалагічных і палітычных арыентацый, мы на працягу года высвятлялі іх думку і аб становішчы мас-медыя ў Рэспубліцы Беларусь. Асобныя вынікі гэтых апытанняў публікаваліся ўжо ў друку, аднак цэласная карціна настолькі ўражвае, што, на мой погляд, заслугоўвае асобнага прадстаўлення грамадскай думкі.

Вось як размеркаваліся адказы лідэраў на пытанне: «Як вы ацэньваеце палітычнае і эканамічнае становішча СМІ ў Беларусі?» (працэнт)

Становішча СМІ	Лідэры думак у цэлым	Лідэры думак дзярж. структур	Лідэры думак недзярж. структур
СМІ ў РБ незалежныя	1,4	0	2,4
СМІ ў РБ залежныя палітычна, але незалежныя эканамічна	2,8	0	4,8
СМІ ў РБ залежныя эканамічна, але незалежныя палітычна	5,6	10,0	2,4
СМІ ў РБ залежныя і палітычна, і эканамічна	84,7	76,7	90,5

Як відаць, абсалютная большасць лідэраў думак, у тым ліку і ў дзяржструктурах, не лічыць мас-медыя ў Беларусі свабоднымі. Папулярная сярод уладатрымальнікаў думка аб тым, што калі свабоду СМІ сёння што і абмяжоўвае, дык гэта недахват сродкаў, — не адпавядае рэальнасці. Палітычная залежнасць — гэта перш за ўсё «недахват» свабоды.

Сапраўды «фактар залежнасці» выявіўся пры адказе на пытанне: «Калі вы лічыце, што СМІ ў РБ залежныя, то ад каго?»

Залежнасць СМІ	Лідэры думак у цэлым	Лідэры думак дзярж. структур	Лідэры думак недзярж. структур
Ад Прэзідэнта	81,9	73,3	88,1
Ад іншых уладных структур	64,4	60,0	76,2
Ад палітычных партый і грамадскіх арганізацый	25,0	36,7	16,7
Ад аічных прадпрыемстваў	22,2	36,7	11,9
Ад міжнародных арганізацый і замежнага капіталу	15,3	23,3	9,5
Ад карпаратыўных інтарэсаў саміх журналістаў	20,8	33,3	11,9
Ад паліты аўдыторыі	18,1	33,3	7,1

Каментарый, як кажуць, не патрэбны: ні партыі, ні аічныя ці замежныя капітал, ні самі журналісты або аўдыторыя істотна не ўплываюць на становішча мас-медыя. Ступень іх свабоды (ці несвабоды) вызначаецца галоўным чынам

уладнымі структурамі, і перш за ўсё кіраўніком дзяржавы. Даўна, што ў гэтым перакананы таксама і лідэры думак з дзяржаўных структур! Паколькі ў нашай краіне дзяржава з'яўляецца заснавальнікам ці сузаснавальнікам большай часткі СМІ, то гэтыя людзі, несумненна, ведаюць, што кажуць.

Бадай, найбольш уражальным прыкладам гэтай залежнасці стала тая роля, якую СМІ Беларусі адыгралі ў падрыхтоўцы і правядзенні парламенцкіх выбараў. Свабодныя выбары, як вядома, з'яўляюцца важнейшым крытэрыем дэмакратыі і разглядаюцца ў якасці галоўнай умовы прыняцця Беларусі ў Савет Еўропы. У сваю чаргу свабоды прэсы, радыё і тэлебачання ў выбарчых кампаніях разглядаюцца як галоўны крытэрыі свабоды саміх выбараў.

Вось як, на думку нашых рэспандэнтаў, правялася залежнасць ці незалежнасць СМІ пры падрыхтоўцы і правядзенні выбараў у Вярхоўны Савет РБ:

Магчымасць СМІ	Лідэры думак у цэлым	Лідэры думак дзярж. структур	Лідэры думак недзярж. структур
Дзяржаўных СМІ:			
свабодна прадстаўляць любых кандыдатаў	11,1	26,7	0
свабодна каменціраваць і аналізаваць пазіцыі і праграмы любых кандыдатаў	12,5	26,7	2,4
Недзяржаўных СМІ:			
свабодна прадстаўляць любых кандыдатаў	40,3	50,0	33,3
свабодна каменціраваць і аналізаваць пазіцыі і праграмы любых кандыдатаў	47,2	50,0	45,2

Гэтыя лічбы сведчаць пра многае. Па-першае, большасць лідэраў думак лічыць, што СМІ ў цэлым не былі свабоднымі пры падрыхтоўцы і правядзенні выбарчай кампаніі. Па-другое, ступень свабоды недзяржаўных СМІ ацэньваецца значна вышэй, чым дзяржаўных (а іх, нагадаем, большасць). Па-трэцяе, лідэры думак з дзяржструктур ацанілі свабоду недзяржаўных СМІ нават вышэй, чым лідэры з недзяржаўных структур. А гэта азначае, што кіраўнікі дзяржаўных мас-медыя глядзяць на сваіх недзяржаўных калегаў з доляй зайдзрасці, часткова нават пераацэньваючы ступень іх свабоды. Прыкладаў таго, як менавіта адбываецца аб-

межаванне свабоды СМІ ў Беларусі, не злічыць, мы папыталіся толькі аб адным, які атрымаў скандальную вядомасць таму, што закрываў ужо не ўласны, а замежны СМІ: «У жніўні 1995 г. У. Зяміталін накіраваў у Дзярждуму РФ пісьмо аб прадугледжанні адносін некаторых расійскіх СМІ да падзей у Беларусі.

Што вы пра гэта думаеце?»

Адказ на пісьма	Лідэры думак у цэлым	Лідэры думак дзярж. структур	Лідэры думак недзярж. структур
Гэта быў неабходны крок	4,7	7,1	4,0
Без гэтага цалкам можна было абыйсціся	32,6	57,1	24,0
Гэта было памылкай	62,7	35,8	72,0

Як бачым, дзве трэці лідэраў думак адмоўна аднесліся да ініцыятывы У. Зяміталіна, прычым яе не адобрылі нават прадстаўнікі дзяржструктур.

Наогул, праблема свабоды друку ўяўляе сабой не толькі палітычную, але, калі хочаце, і логіка-філасофскую праблему. На самай справе, для чаго ўлады абмяжоўваюць свабоду СМІ? Відаць, для таго, каб кантраляваць такі магутны сродкаў уплыву на грамадства і ў канчатковым выніку ўзмацняць уласны ўплыў (у мэтах «перавышавання» грамадства, умацавання сваёй улады і інш.). Але ці дасягаецца чакаемы вынік?

Вось як адказалі нашы рэспандэнты на пытанне: «Як паўплывалі рэпрэсіі супраць СМІ на эфектыўнасць іх дзейнасці?»

Эфектыўнасць СМІ	Лідэры думак у цэлым	Лідэры думак дзярж. структур	Лідэры думак недзярж. структур
Рэальны ўплыў СМІ на грамадства зменшыўся	51,2	48,7	53,5
Рэальны ўплыў СМІ на грамадства не змяніўся	23,2	28,2	18,6
Рэальны ўплыў СМІ на грамадства павялічыўся	15,9	10,3	20,9
Цяжка адказаць	9,7	12,8	7,0

Як відаць з табліцы, толькі меншасць лідэраў думак лічыць, што ў выніку абмежавання свабоды СМІ ўлада ўзмацняе свой уплыў на грамадства. Перамога ўладаў над свабодой друку аказваецца сапраўды правай: СМІ страчаюць магчымасць рэальнага ўплыву на грамадства і ператвараюцца ў чарговы прыдатак уладных структур (як гэта ўжо было, было...). На такі сумны вынік указваюць, у прыватнасці, і вынікі нацыянальнага апытання, праведзенага НІСЭПД у тым жа 1995 годзе (па рэспандэнтаўнай выбарцы было апытана 1414 чалавек). Самая надзейная і праўдзівая крыніца інфармацыі грамадзяне Беларусі лічаць расійскі тэлеканал «Астанкіна» — 39,1 працэнта, якому ўступаюць і грамадская прэса — 29,8 працэнта, і тэлебачанне — 25,2 працэнта, і радыё — 18,3 працэнта.

Такім чынам, свабоду друку ў Беларусі лідэры думак ацэньваюць невысока.

Як жа трэба змагацца за свабоду друку? «Што менавіта трэба было б змяніць у становішчы СМІ ў Беларусі?» Вось што адказалі на гэта пытанне лідэры думак:

Заканадаўча абмежаваць залежнасць СМІ ад дзяржавы (праз Закон аб тэлебачанні, Закон аб выдавецкай дзейнасці, Закон аб аўтарскіх правах і інш.)	75,5
Прыватызаваць сродкі вытворчасці і распаўсюджвання масавай інфармацыі (друкарні, перадачы, студыі, рэлейныя лініі, сістэму распаўсюджвання друку і інш.)	53,1
Стварыць Нацыянальны савет па тэлебачанню, у які ўвайшлі б прадстаўнікі ўсіх галін улады, СМІ і незалежныя эксперты	43,9
Прыцягнуць замежныя інвестыцыі для развіцця аічных СМІ да сусветнага ўзроўню	36,7
Стварыць незалежную Камісію па радыёчастотах	29,6
Стварыць незалежны Фонд падтрымкі прэсы, якая б рэгулявала фінансаванне друку з дзяржбюджэту	25,5
Узмацніць дзяржаўны і грамадскі контроль за дзейнасцю СМІ	9,2
Павялічыць працяг дзяржаўнага датацы на развіццё СМІ	5,1
Іншае	12,2

Сярод «іншых» мераў прапаноўвалася: захаваць Канстытуцыю і дзеючы Закон аб друку, прыняць новы Закон аб друку, стварыць сістэму прыватных друкарняў і альтэрнатыўнага распаўсюджвання перыядыкі, выключыць сумеснае заснаванне СМІ дзяржаўнымі і недзяржаўнымі структурамі, не дапускаць палітычнага лабаравання ў дзяржаўных СМІ, прадаваць радыёчастоты на конкурснай аснове і нават набыць радыёчастоты ў Польшчы, Расіі ці Літве для вяртання ў Беларусь!

У прынцыпе, некаторыя з гэтых рэкамендацый мала чым адрозніваюцца ад рэкамендацый, выказаных шматлікімі экспертамі ААН, Еўрапейскага саюза, АБСЕ, Дзярждэпартаменту ЗША і іншых міжнародных і замежных арганізацый, якія ўважліва сочаць за захаваннем правоў чалавека ў нашай краіне, у тым ліку і права на свабоднае атрыманне і распаўсюджванне інфармацыі, асабліва ў перыяд прэзідэнцкіх і парламенцкіх выбараў. Пятраванне захавання гэтых правоў вылучаецца і Саветам Еўропы, членам якога Беларусь спадзяецца стаць.

Наколькі беларускія ўлады прыслухоўваюцца да такіх рэкамендацый? Ці працягваюць ад іх адмахвацца, як ад думкі «самазванай псеўдаэліты», якая не выражае нікога, акрамя сябе? Мяркуючы па нядарнаму распрадажэнню Прэзідэнта «Аб некаторых пытаннях дзяржаўнай інфармацыйнай палітыкі», якое прадугледжвае забеспячэнне свабоды друку ў Беларусі шляхам далейшага адзяржаўлення сродкаў масавай інфармацыі, гэта думка зноў у разлік не бярацца. У разлік, відаць, бярацца толькі «народнае волевыяўленне». Дазволю сабе ў сувязі з гэтым напамінуць, што калі згодна з упамінутым нацыянальным апытаннем 1995 года 36,6 працэнта рэспандэнтаў найбольш эфектыўным шляхам выказвання сваёй думкі і ўздзеяння на ўлады лічылі «выступленні ў прэсе, па радыё і тэлебачанні», тады як мітынгі і дэманстрацыі ўказалі каля 25 працэнтаў, забастоўкі — каля 20 працэнтаў, а гвалтоўныя дзеянні — 7,4 працэнта, то ў далейшым абмежаванне свабоды друку, якое прыводзіць да страты сродкаў масавай інфармацыі сваёй рэальнай ролі, могуць перавярнуць гэты раўняны. Думаю, што ў такім развіцці падзей у Беларусі ніхто не зацікаўлены.

Алег МАНАЕВ,
прафесар, дырэктар НІСЭПД.

НЕВЯДОМАЯ БЕЛАРУСЬ

У ВІДАВЕЦТВЕ «Беларусь» рыхтуецца да друку гісторыка-дакументальная хроніка Навагрудскага раёна «Памяць». З таго мноства фактаў і падзей, якія выкладзены ў раздзеле хронікі, прысвечаным Вялікай Айчыннай вайне, на мяне, як на рэдактара рукапісу, найбольшае ўражанне аказаў артыкул І. Шапана пра навагрудскае гета. Дэсцяць гадоў назад гэты артыкул быў апублікаваны ў польскім друку. Спадзяюся, што ён выкліча пэўную цікавасць і ў чытачоў «Звязды». Таму прапаную яго ў перакладзе на беларускую мову.

У пачатку акупацыі Навагрудка фашысты сагналі ўсіх яўрэяў у гета. Там яны прайшлі праз такія пакуты, пра якія нават і цяпер расказваць цяжка, бо чалавечая душа разрываецца ад болю.

Спачатку вязні гета не бачылі шляху да выратавання, яны не знаходзілі выйсця з таго пекла, у якім апынуліся. Цягнуліся дні страшэннага адчаю і зданчвання, якое было выклікана няспыннымі акцыямі карнікаў па знішчэнню вязняў.

Калі ж у наваколлі Навагрудка з'явіліся партызаны і чуткі пра іх дзейнасць сталі даходзіць да гета, у апошнім узнік падполны рух. Яшчэ няпоўнага, хваля, але ўжо ж з'явілася надзея на выратаванне. Падпольшчыкаў узначалі ўрач Якаў Коган, чалавек рашучы і смелы. Ён заклікаў вязняў да адкрытага супраціўлення ў выпадку пагрозы знішчэння гета. Падпольная арганізацыя прыйшла да высновы, што іншага шляху выратавання, апроч прарыву агароджы

АКЦЫЯ «ВЫРАТАВАННЕ»

гета, няма. Пачалася актыўная дзейнасць па назапашванню зброі ўсімі сродкамі і падрыхтоўка моладзі да ўзброенага супраціўлення.

Пасля акцыі карнікаў 7 мая 1943 г. у навагрудскім гета засталася не больш чым 550 вязняў, якія кожную гадзіну чакалі сваёй смерці. Яны працавалі ў памяшканнях былога акруговага суда, дзе немцы абсталівалі майстэрні для рамеснікаў. Тэрыторыя гета асвятлялася моцнымі пражектарамі, была агароджана калячым дротам і вартавалася ўзмоцненымі атрадамі карнікаў.

Правалілася прызначанае на 15 красавіка ўзброенае паўстанне. Гэта прывяло да заняпаду духу і апатыі да ўсяго, што адбывалася. У такім становішчы кіраўнікі падпольнай арганізацыі засяродзілі сілы на тлумачальнай рабоце сярод яўрэяў, указваючы на небяспеку, якая ім пагражае, калі яны будуць сядзець склаўшы рукі. «Толькі пастаянная гатоўнасць і рашучасць могуць дапамагчы ў існуючым становішчы», — папярэджвалі члены штаба арганізацыі. Перад пагрозлівым прывідам смерці супраціўленне ператварылася ў рэальнасць і набыло практычную накіраванасць.

У гэты час і ўзнікла думка выкапаць тунель, па якім усе вязні змаглі б прайсці ў лес і далучыцца да партызанскага атрада Бельскага. Ідэя капання тунеля для ўсіх яўрэяў была адзіным выратаваннем, адзінай магчымасцю вывацця з гета.

Робота па капанню тунеля, пачатая ў канцы красавіка 1943 г., ішла хуткімі тэмпамі. Асноўная цяжкасць заключалася ў тым, што выкапаць праход і рухацца па ім можна было толькі лежачы, — вышыня тунеля была 70, а шы-

рыня — 60 см. Амаль усе фізічна здаровыя мужчыны ўдзельнічалі ў рабоце па дзве гадзіны ў дзень пасля вяртання з майстэрняў. Выкапаную частку зямлі засыпалі ў мяшчкі, якія спецыяльна былі падрыхтаваны краўцамі гета. Зямлю высылалі на гарышчых пустых хат, у пустыя памяшканні, накідаючы на яе затым лавраную бялізну, каб не выклікаць падзронасці. Былі абсталіваны і падвойныя сцены, паміж якімі высылалі выкапаную зямлю. Зямлю быў засыпаны нават адзіны на тэрыторыі гета калодзеж, які не выкарыстоўваўся. Усё рабілася так, каб ніхто з варты не мог ні пра што здагадацца.

Пазней, калі тунель ужо быў пракапаны больш чым на сто метраў і дайшоў да агароджы гета, цесляры зрабілі спецыяльныя ваганеты, якія на вярхоўках цягнулі па дошках, пракладзеных у тунелі. Перад заканчэннем работ была вырашана і праблема асвятлення: у тунель быў праведзены электрычны ток.

Да верасня 1943 г. вязні гета здолелі выкапаць тунель даўжынёю 250 метраў (100 метраў да агароджы гета і 150 метраў за ёю). Каб не страціць напрамак, а таксама для забеспячэння доступу свежага паветра (яго не хапала), бляхары зрабілі спецыяльныя конуспадобныя трубы. Тэхнічнае кіраванне работай ажыццяўляў адзін з лідэраў падпольнай арганізацыі, навагрудскі хлопец Берл Іосіаўвіч, які валодаў добрымі арганізатарскімі здольнасцямі. Уся работа па капанню тунеля праходзіла пры строгай канспірацыі. Таму на працягу многіх месяцаў немцы і іх прыслужнікі так нічога і не заўважылі.

Пасля таго як да Навагрудка дайшлі чуткі,

што ліквідавана гета ў Лідзе, стала зразумела, што зацішка доўгім не будзе і хутка прыйдзе чарга і Навагрудка. Было прынята рашэнне, пакуль яшчэ ёсць час, уцякаць праз тунель. Акцыя «Выратаванне» была прызначана на 26 верасня 1943 г. За некалькі дзён да яе Коган загадаў склаці спіс людзей, якія павінны былі ўцякаць праз тунель.

Сігнал да ўцякаў быў пададзены ў 9 гадзін вечара. Члены штаба на чале з Коганам узброеныя сталі каля ўваходу ў тунель, а Берл Іосіаўвіч, які трымаў спіс уцякачоў, выклікаў кожнага па прозвішчы. Выкліканы ўпаўзаў у тунель.

На ішчасце, ліў дождж, дзямужы моцны вецер, і варта не магла заўважыць незвычайна ўздымаў гета. Электрык-вязень Невяховіч зрабіў кароткае замыканне, і пражектар, які асвятляў тэрыторыю, патух. Усім уцякачам быў укаваны маршрут і месца збору.

Людзі, якія вырваліся на волю, адчулі нарэшце подых свабоды, аднак у поцемках многія заблудзіліся. Да таго ж хтосьці забыў патушыць святло ў хляве. Усцаўся пажар. І калі немцы і паліцаі прыбеглі ў гета, яны вельмі здзівіліся, што яно пустое. Узнялася страшэнная стрэляніна. Немцы адразу ж пачалі аблава. Тыя з вязняў, якія не паспелі адбегчы далей ад горада і схаваліся ў лесе, былі скоплены. Сярод такіх няўдачнаў апынуліся і Коган з Іосіаўвічам. З 232 вязняў 150 удалося дасягнуць партызанскага атрада Бельскага, дзе іх сустрэлі з вялікай радасцю. У гэтым атрадзе былыя вязні гета змагаліся да самага вызвалення Навагрудскага раёна Чырвонай Арміяй.

Вячаслаў ВОЛЬСКИ.

ЦІ ДАПАМОЖА НАМ БЯСПЛАТНАЯ МЕДЫЦЫНА?

Вырашыў напісаць вам, паважаная рэдакцыя, з прычыны жудаснага выпадку, сведкам якога быў, і паразважаць на набалелую тэму медыцынскай дапамогі ў краіне.

Некалькі тыдняў таму на маіх вачах памёр чалавек. Можце ўявіць сабе, якую жахлівую сітуацыю даваўся назіраць. Вельмі было прыкра на душы. Хваляваліся людзі, што стоўпіліся вакол. На дзіва хутка прыехала «хуткая дапамога». Праўда, з машыны вылезла жанчына ў белым халатце, паклала два пальцы на шыю ляжачаму і сказала, каб выклікалі міліцыю, бо яны трупы не забіраюць. Гэтыя словы разанулі, як маланка, людзі раптам змоўклі. Зразумейце, усе чакалі, што чалавек будзе дапамагчы, ратаваць яго, тым больш, што некалькі хвілін назад ён яшчэ размаўляў. А тут з'яўляецца ўрач толькі дзеля таго, каб канстатаваць, што чалавек памёр, і нават не паспрабавала дапамагчы яму, хаця ратаваць людзей — яе абавязак. Паўтараю: ратаваць, а не даваць заключэнне. Гэта ж «хуткая дапамога», а не пахаронная каманда.

Я ўжо ведаю, што мне адказалі б людзі, якія ўхваляюць «бясплатную» нашу медыцыну. Ды хіба яна для нас бясплатная, і ўвогуле, ці гэта медыцына?

Напрыклад, калі жанчыне прыспеў час нарадзіць дзіця, трэба несяць з сабой тры метры марлі (пры кесаравым сячэнні — 25 м). Прыпісалі вам уколы — абавязкова прыхапіце аднаразовыя шпрыцы, іголку, лекі; калі вас кладуць у бальніцу, адразу выпісваюць рэцэпт, якія лекі трэба купіць. Але вось дзе купіць і колькі гэта каштуе, нікога не турбуе. Дык пра якую бясплатную медыцыну можна гаварыць? Хіба гэта нармальна, калі нашы замужнія жанчынкі адпраўляюць сваіх жонак нараджаць у Ізраіль, Іспанію, Францыю, Германію? Адбываецца ўсё таму, што там медыцына хоць і платная, затое ўмовы і адносіны чалавечыя, а ў нас ўсё быццам бясплатнае, затое ўмовы экстрэмальныя. А рызыкаваць, асабліва калі ў цэбе ёсць грошы, дарагім чалавекам і будучым нашчад-

кам ніхто не жадае.

Вось і хацелася б звярнуцца да дэпутатаў Вярхоўнага Савета XIII склікання з прапановай адкінуць усе ідэалагічныя догмы і прыняць закон, які дазваляў бы функцыянаваць разам з агульнапрызнанай і платнай медыцынай А мы, простыя людзі, калі прыйдзецца, ужо самі выбіралі б, дзе нам лячыцца. На мой погляд, вельмі разумна зрабілі ў Казахстане. Там у Канстытуцыі запісалі, што ў краіне нароўні з бясплатнай развіваецца платная медыцына. Мне асабліва здаецца, што гэтыя змены не пашкодзілі б і нам, беларусам. У выніку выйграла б і краіна, і людзі, якія жывуць і лечацца ў ёй.

Аляксей КОДЗІН,
г. п. Узда.

P.S. Хацелася б ведаць, чаму ўзнік дэфіцыт аднаразовых шпрыцаў? Выкарыстанне шматразовых — гэта ж небяспечна для здароўя?

ТУТ АДЧУВАЕШ СЯБЕ ЯК ДОМА

Колькі разоў я хацела напісаць у газету, але абставіны складваліся так, што ўзялася за пера менавіта цяпер.

Я, педагог па адукацыі, у свой час працавала сястрой міласэрнасці ў Таварыстве міласэрнасці святой прападобнай Ефрасіні Полацкай. Мне вельмі часта прыходзіцца сутыкацца з жорсткасцю ў наш час, калі людзі імкнуцца жыць толькі для сябе і нічога не робяць бескарысліва. Але сёння хочацца напісаць усё ж аб добрым.

У Мінскую раённую бальніцу, дзе галоўным урачом працуе Жанна Міхайлаўна Качан, я наведвалася напярэдадні Новага года (па старому стылю). Мы праведвалі хворую жанчыну — сяброўку маёй знаёмай. Наш прыезд для старэнькай здаўся навагоднім падарункам. Яна чакавала рукі нам і ўрачу «хуткай дапамогі» Святлане Мяфодзеўне. І наогул, у людзей у бальніцы было столькі радасці ад таго, што мы прыехалі, што ў іх ёсць магчымасць выказаць словы падзякі медыкам, якія тут працуюць. Я нават пашкадавала, што ў мяне няма з сабой фотаапарата.

та: з такой любоўю і цеплынёй абняла на развітанне сястру Ніну Мікалаеўну Малафей хворая Лідзія Вікенцьеўна Стасевіч. А я прыехалі праводаць якраз дзедзі з Мінска. Яны з задавальненнем пацвердзілі, што ў гэтай бальніцы на самай справе праяўляюць клопаты аб хворых. Іх маці не першы раз лечыцца тут. Яна з вёскі Волкаўшчына, і калі дзедзі прапанаваў ёй легчы ў гарадскую клініку, жанчына наадрэз адмовілася. «Тут адчуваеш сябе як дома. Жанна Міхайлаўна прыбягае часам па тры разы нават з дому. Добрае харчаванне. Усё, што ёсць у бальніцы, аддаюць хворым», — гаворыць яна. Яе дзедзі дадаюць: «Добра было б пабудоваць сучасную бальніцу з навейшым абсталяваннем. Такое цудоўнае месца!»

Марыя Іванаўна Турошча паступіла ў аддзяленне ў цяжкім стане, са складаным дыягназам. А зараз ёй лепш. Яна цешыцца, што да яе прыехала нявестка. Яна называе яе дачушай, ганарыцца тым, што яна медык, а з вачэй цякуць слёзы радасці: «Урач, Святка, прыходзіць да мяне, як да малога дзіцятка, спытаецца, як справы, ну такая ўважлівая, у мяне не знаходзіцца слоў, каб выказаць усё...»

Глядзіце на гэтых хворых і думаеш: як нямнога трэба чалавеку часам для шчасця — каб яго разумелі, крышачку добра, чаго нам так часам нештае.

Ад'язджаючы я адсюль з выдатным настроем па добра расчышчанай дарозе. Трэба аддаць належнае тым, хто паклапаціўся і пра гэта.

Надаўна воляй лёсу мне давялося энюў наведвацца ў 9-ю клінічную бальніцу. Настрой, вядома, падае заўсёды, калі штоосьці здараецца з табой ці з блізім табе чалавекам. На гэты раз я прыехала сюды з сынам Сярожам. І які цуд: я энюў сустраляся тут з загадчыкам 4-га аддзялення нейралогіі Сяргеем Міхайлавічам Зубрыкім. Ён прымаў цяжкахворых. Я не магу не напісаць пра гэтага медыка. Пазнаёмілася я з кнігай водгукі ў прапанову. У ёй амаль усе запісы практычных слоў падзякі ў адрас менавіта загадчыка аддзялення. «Сонейка нябеснае, доктар ад Бога, — так пачынае М. Басцюк.

— Я схіляю галаву перад вамі. Няхай ваша ўсмешка, ваша добрае слова і сэрца дапамагаюць хворым. Вашы залатыя рукі робяць цуд». Так, вельмі многа цёплых слоў у адрас гэтага чалавека, яго калектыву. Прыемна бачыць і адчуваць людзей, якія любяць сваю прафесію. Яшчэ больш — калі яны поўныя пачуцця павагі і любові да людзей.

Мне хочацца спадзявацца, што ўсё ж мы будзем ставіцца добра адзін да аднаго, дзе б ні знаходзіліся і дзе б ні працавалі.

Няхай шануе ўсіх нас Бог!

Жанна СКАВЫШ,
г. Мінск.

Ад аддзела пісьмаў

Гэтыя два пісьмы — на медыцынскую тэму, якая мае дачыненне да кожнага з нас. Ніхто не застрахаваны ад таго, што ў любы момант дэзінфекцыя звярнуцца да ўрача, а то і тэрмінова выклікаць «хуткую». На жаль, нярэдка бывае і так, што яна спазняецца ці аказваецца ўжо бескарыснай.

Менавіта з такога трагічнага выпадку пачынаецца і ліст А. Кодзіна з г. п. Узды. У тым, што на вуліцы, на вачах у многіх прахожых раптоўна памёр чалавек, аўтар абвінавачвае ўрача. Аднак такі папрок не зусім справядлівы і аб'ектыўны. Аб гэтым паведамлілі ў рэдакцыі газеты, насупраць якой здарылася гэта няшчасце, а работнікі друкарні тут жа выклікалі «хуткую дапамогу».

«Яна прыбыла на месца здарэння праз лічаныя хвіліны, — пацвердзіў таксама галоўны ўрач райбальніцы Генадзь Рыгоравіч Зінавенка. — Аднак доктар нічога зрабіць ужо не мог: было позна... А вось праблема сённяшняга стану медыцыны, якія ўзімае Аляксей Мікалаевіч, у прыватнасці ўважэнне платнай, слушная, патрабуюць сур'ёзнай увагі і свайго вырашэння».

Так, усе мы, а перш-наперш хворыя, ведаем пра матэрыяльную і фінансавую беднасць нашых медустаноў. Але нават у такіх умовах ёсць няглыб спецыялістаў у белых халатах, што лечыць людзей сваімі ведамі, вопытам, цудоўнымі рукамі, а таксама чутымі, чалавечымі адносінамі. Як хацелася б, каб такіх сапраўдных майстроў нашага здароўя было намнога больш, чым ёсць іх зараз.

Матэрыялы падрыхтаваў да друку
Іван БРАЛКА.

АБМЯРКОЎАЕМ ПРАЕКТ РЭФОРМЫ ШКОЛЫ

ДАВАЙЦЕ ЛІЧЫЦЬ ГРОШЫ

25 студзеня 1996 года вы надрукавалі прапановы Міністэрства адукацыі па рэформе агульнаадукацыйнай школы.

Па-мойму, яна (рэформа) не ўлічвае будучыя адносіны чалавека і ўласнасці. Бо будзе, ды і ўжо ёсць, не 100 працэнтаў дзяржаўнай, а таксама прыватнай і змешанай. А гэта падразумявае розныя крыніцы фінансавання сістэмы адукацыі. Што, у сваю чаргу, павінна накладваць пэўны адбітак на віды навучальных устаноў.

Навошта, напрыклад, у ПТВ рыктаваць электрагазаваршчыка (за кошт падаткаплацельшчыкаў, г. зн. бюджэту) для прыватнага прадпрыемства, ды яшчэ 1—3 гады? Яго за свае грошы павінен падрыхтаваць улас-

нік. Толькі так.

І абавязкова трэба пераразмеркаваць тэрміны навучання на розных этапах. У сярэдняй школе частка дзяцей (дзе трэць) павінна вучыцца да 18 гадоў, другая частка (адна трэць) — да шаснаццаці. У ПТВ і ліцэі — адзін год, у каледжы — два гады, а ў вучэбным цэнтры і шасці месяцы хопіць. І эканомія грошай, і перад арміяй юнак атрымае рабочую спецыяльнасць.

Б. АТАМАНЧУК,
дырэктар Гомельскага
вучэбнага цэнтра
Міністэрства
архітэктурны і будаўніцтва.

СА ШКОЛЫ — У ІНСТЫТУТ. ЧАМУ Б І НЕ?..

Пасля завершанай дзесяцігодкі вучань павінен мець веды, неабходныя для жыцця, і — для паступлення ў ВНУ.

А ствараемая міністэрствам буферная зона: ПТВ (1—3 гады), ліцэй (2 гады), тэхнікум і каледж (3—4 гады) не павінна быць перашкодай паміж завершанай дзесяцігодкай і ВНУ. Што датычыць выбару, куды пайсці пасля дзесяцігодкі, то гэта права давайце пакінем за вучнем.

І яшчэ. З дапамогай лепшых настаўнікаў рэспублікі трэба распрацаваць новыя падходы да арганізацыі навучальна-выхаваўчага працэсу. У першую чаргу гэта датычыць яго асноўнай формы — урока. Існуючая практыка правядзення ўрока ў школе, яго струк-

тура адмоўна адбіваюцца на працаздольнасці дзяцей, іх цікавасці да вучобы і патрабуюць карэннай перабудовы.

Павінны мець права на існаванне і нестандартныя формы ўрока, такія, як урок-віктарына, урок-залік, урок-экспедыцыя, урок-гульня, урок-спектакль, урок-падарожжа, урок-спартыўнае, урок-імпрывізацыя, урок-казка і многія іншыя.

І ў традыцыйны ўрок можна ўнесці штосьці новае, па-іншаму арганізуючы ўнутраную прастору класа, бо цяжка сядзець за партай у адным і тым жа становішчы па 5 і больш урокаў на працягу шасці дзён у тыдзень.

Радзійн ШПЕЦ,
вёска Гуркі, Шаркаўшчынскі раён.

НОВАЯ БЕЛАРУСІ — НОВУЮ, ПОЛІТЭХНІЧНУЮ ШКОЛУ

Міністэрства адукацыі і навукі прапанавала чарговы варыянт рэформіравання школы. На мой погляд, гэта не што іншае, як завуаліраванае «старое» ў горшым выкананні: замест 12—13-14-гадовага «завучаўлення» дзяцей прафесій — без непасрэднага свабоднага выхаду на вытворчасць і, на адзіленне, думаю, усё — без доступу ў ВНУ. У аснове прапануемай мной мадэлі — агульнаадукацыйная політэхнічная 9-гадовая, у крайнім выпадку — 10-гадовая сярэдняя школа, карацей СПШ, або яшчэ прасцей — політэхнічная. Абавязкова, бясплатная кожнаму да 18 гадоў.

Лічу, што разам з гуманітарнымі ведамі трэба даваць элементарныя, самыя асноўныя, мінімальна неабходныя веды прадметаў політэхнічнага цыкла (праца, матэматыка, фізіка, хімія). Сувяз з жыццём і працай забяспечваецца ўнікальнай, універсальнай, міжнароднай мовай — палімовай.

Што такое палімова? Калі лаканічна і прадметна, дык гэта тэхнічны і просты малюнак, чарчэж, тэхніка акаварэлі, элементы дызайну, мадэліравання, канструавання. Інакш — мова нашай працы, вытворчасці. (Падразна аб ёй гл. у «Настаўніцкай газеце» за 14.2.96 г.). Чаму да гэтага часу яе не ўводзілі і не ўводзілі? Ды па той прычыне, што самую галоўную частку палімовы — чарчэж — як прадмет знішчылі ў сярэдняй школе.

Чаму прапаную навучанне пачынаць з 7, а не з 6 гадоў (як у праекце міністэрства)? На гэта наводзіць само жыццё, практыка, чарнобыльская «быль»: хуткая стамляльнасць, адсутнасць ясных, чыстых прадуктаў, галаўны боль, павышаная ўзбуджальнасць. Час дыктуе не пазбаўляць дзяцей

дзяцінства і здароўя. Заключэнне медыкаў: навучанне з 7 гадоў дае 17 працэнтаў дзяцей, не гатовых да школы, а з 6 — 47 працэнтаў. Гэта кожны другі — патэнцыяльны другароднік. Падумаем! Сарвецца малыш у вучобе — гэта траўма, страта цікавасці да ўсяго. Няхай лепш яшчэ год творыць сябе ў дзіцячым садзіку: лепіць, малюе, расфарбоўвае, мадэлюе, канструіруе, самафарміруецца. Развівае сваё вобразнае мысленне ў фарбах фантазіі.

Па схеме міністэрства («Звязда», 25.1.96) няма прамога свабоднага выхаду выпускнікоў сярэдняй школы з атэстатам сталасці (?) на вытворчасць або ў ВНУ. Лічу гэта ненармальным, неабгрунтаваным выпадкам супраць правоў выпускніка. Выйшаў са школы — вырашаю сам, куды ісці: прама на вытворчасць або па прафесію ў ВНУ, тэхнікум. Чаму дарога ў ВНУ толькі праз «сіта» іншых навучальных устаноў (праз элітную школу, ПТВ, тэхнікум)? Ці не спроба гэта закрыць доступ у ВНУ моладзі? Аб спробе захаваць любымі сродкамі «плён» сваёй работы — памылкова створаны аморфны, перспектывы навукаўны ўстаноў? Захаваць раздутую кіраўніцкую структуру міністэрства?

Прапаную ў схеме міністэрства апусціць усе прамежавыя бар'еры на шляху ў ВНУ і сферы прафесійнай дзейнасці, пакінуць толькі тэхнікум, які будзе не толькі рыхтаваць сярэдняга спецыяліста, кваліфікаванага рабочага, але і прымаць экзамен на разрад у выпускнікоў экстарна.

Далей. У прафесійнай школе мэтазгодна, на мой погляд, мець толькі два тыпы навучальных устаноў: ВНУ і тэхнікум са

ступенькамі росту ад простага, кваліфікаванага рабочага да спецыяліста сярэдняга звяна (тэхніка, медсястры, музработніка і г. д.). Лепшых, самых таленавітых — у ВПШ (вышэйшую політэхніку) без экзаменаў.

Вучэбна-вытворчыя камбінацы, ПТВ, элітная школа (гімназія, ліцэй, каледж) не зарэкамендавалі сябе на практыцы, адцягваюць і паглынаюць дзяржаўныя сродкі, часам дубліруюць тэхнікумы.

Пра ПТВ. Яны ўзніклі тады, калі краіна мела вострую патрэбу ў кваліфікаваных рабочых, а тэхнікумаў і політэхнічнай школы не было — напрыклад, у гады Вялікай Айчыннай вайны. Зараз абстаноўка ў іх такая: слабая база, нізкая падрыхтоўка. Прывоеныя імі разрады пераглядаюцца ў ВКК заводаў. Кадравыя заводаў адмаўляюцца прымаць пэўнаўшнікі, маўляў, сваіх, вопытных няма куды дзяваць.

Вучэбна-вытворчыя ж камбінацы спатрэбіліся для больш поўнага ахопу навучэнцаў школ працоўным навучаннем і выдачай разрадаў (у дапамогу ПТВ). Ні таго, ні другога ВКК не вырашылі, б'юмном на воку ў адукацыі былі. Нізкі ККД іх нікога не задавальняў. Яны самараспускаюцца.

Тэхнікумы — самае моцнае і, бадай, адзінае сярэдняе звяно сістэмы прафесійнай адукацыі. Спадзяюся, сетка іх будзе расшырана за кошт ПТВ з моцнай базай. Слабыя ПТВ, магчыма, перапрафіліруюцца ў СТТМ (станцыі тэхнічнай творчасці моладзі) — базу вынаходніцтва, інструмент маладзёжнай палітыкі.

Прапаную такую вось схему.

Леў КІЗІЛА.

г. Мінск

ПРАШУ ДАПАМОГІ

ЗА ТАКУЮ ДАБАЎКУ ЗАЕДЗЕШ У РАЙЦЭНТР, А НАЗАД НЕ ВЕРНЕШСЯ

Я звяртаюся да вас вось з-за чаго. Мая пенсія з мая 1995 года па снежань уключна складала 274.800 рублёў, а за студзень 1996-га я атрымаў 277.700. Дык колькі ж, які працэнт мне дадалі? Ці гэта насмешка, ці можа памылка якая?

Хацеў ехаць у Валожын, каб даведацца, у чым справа. Але падумаў: за 3000 можа і заеду, а вярнуцца дадому не будзе за што, ды і аўтобус дрэнна ходзіць. Вырашыў лепш вам пісьмо паслаць: так танней будзе — усяго 600 рублёў. Затое кошт газавога балона з 30.000 рублёў узняўся да 45.000. І хлеб пасля кожнага прывозу даражэе. Як нам жыць з такой пенсіяй? І жонцы таксама гэтак жа «значна» павысілі. Атрымлівала 238.000, а за студзень павысілі да 244.000 руб. На дваіх дадалі ўсяго толькі 10.000. Крыўдна. У нашай вёсцы амаль усе пенсіянеры, але такой дабаўкі ні ў кога з іх няма. Некаторыя нам не вераць, гавораць, што гэта няпрэда. Прашу разабрацца: калі гэта памылка, дык няхай яе выправяць.

Андрэй СТРУК,
пенсіянер в. Ганькавічы
Валожынскага раёна.

НА АБОЧЫНЕ ЖЫЦЦЯ...

Згодна з прагнозам Гомельскага гарадскога цэнтру занятасці насельніцтва, у гэтым годзе сюды звярнуцца 17 тысяч чалавек.

Толькі ў першым квартале скарачэнні закрываюць 141 прадпрыемства і арганізацыі абласнога цэнтру, у выніку чаго 2035 чалавек застаюцца без работы. Асноўная прычына таго, кога становіцца — спад прамысловай вытворчасці.

Леанід УЛАДЗІМІРАЎ.

НА СТАНЦЫЮ КАПЦЭВІЧЫ мяне прывяло пісьмо ў рэдакцыю «Звядзі» настаўніка Аголіцкай базавай школы Нікадзіма Якаўлевіча Шлягі. Ён прасіў у газеты «дапамогі ў навідазненні справядлівасці», якая заключалася ў тым, каб вывесці на чыстую ваду і мясцовую міліцыю, і пракуратуру, куды ён неаднаразова звяртаўся з вуснымі і пісьмовымі заявамі, а «там лагодна ўсміхаліся ды лажылі пад сукно»... і Шурынок-настаўнікаў, якія «робяць што хочучы» (лупцуе, як кацяня, вучняў Шурынок-старэйшы, а яго сын вучыцца ў Брэсцкім педінстытуце восьм гадоў, а характарыстыкі бярэ ў сабутэльніка — дырэктара Аголіцкай школы за хабар, а сам не працуе, знялі Шурынка ў настаўніцкай тэлефон, захапілі паўгарада і да т. п.).

Не вытрымаў усяго гэтага Нікадзім Якаўлевіч, як чалавек чэсны, справядлівы, крыштальна чысты і прынцыповы, і заявіў у пракуратуру. Вось тут і пачалося. З чым толькі не ганяўся за ім Шурынок — з нажом і малатком — і пагражаў забойствам. Дзякуй Богу, выратавалі ногі. А вось «чырвоны павань» дагнаў. У жніўні мінулага года згарэлі хлест, пуня, карова, цялушка, два парсюкі, больш за тону жыта, шмат лесаматэрыялаў, іншага добра больш як на сто мільёнаў рублёў.

Мы сядзім у кватэры Нікадзіма Якаўлевіча і, апавядаючы аб гэтым няшчасці, ён сціскае кулак:

— Шурынок нашкодзіў — неабвержны факт. Я аб гэтым і ў міліцыі, і ў пракуратуры прама заявляў. А там садзейнічалі злачынству, чакалі крыві і маёй смерці. Бо неаднойчы гэты бандыт Шурынок рабіў замахі на маё жыццё. Вось паслухайце і зрабіце такую ласку: распішыце гэтага нягодніка.

— А што ён за чалавек, Шурынок?

— Чалавек? — вочы Нікадзіма Якаўлевіча звужаюцца. — Не, не чалавек ён, — звяртае. І сын яго Сяргей такі ж. І жонка, Святлана Раманаўна, яна таксама настаўніца. Дык вось. Аднойчы Шурынок-старэйшы (гэта было летам, у час канікулаў) злавіў мяне ў туалце і ледзь не прыкончыў. Замахнуўся малатком, ды я галаву адхіліў убок, выбіў нагой дзве дошкі і шмаргану прэч. А Святлана Раманаўна ўслед заверашчала: тыя дошкі табе на туну будуць!

Нікадзім Якаўлевіч паглядзеў на мяне, трохі падумаў і працягнуў далей:

— А то было, што і з нажом за мной ганяўся, а аднойчы дык ажно два кіламетры за мной шпарыў на веласіпедзе. Ледзьве ўцёк — ногі ў мяне хуткія. Таму, упэўнены я, пажар учыніў менавіта Шурынок. Каб адпомсціць мне за тую заяву ў пракуратуру і міліцыю. Праўда, там узбудзілі пасля дзве крымінальныя справы — па факту пагроз аб забойстве і падпалу маёй маёмасці. Ды ўсё спускаюць на тармазах. Бо Шурынок усіх падкупіў. Дарэчы, шляхам подкупу (у футра апраўнуў сяго-таго з універсітэта) ён атрымаў дыплом аб вышэйшай адукацыі. Калі не верыце, дакументальна што-нішто пацвердзіць магу.

Нікадзім Якаўлевіч схадзіў у другі пакой, прынес газету «Фізікультурнік Беларусі» за 28 красавіка 1989 года. У ёй апісваліся грубыя адносіны настаўніка фізкультуры Капцэвіцкай сярэдняй школы Уладзіміра Уладзіміравіча Шурынка да дзяцей, яго антыпедагагічныя ўчынкі, якія праявіліся ў рукаприкладстве да некаторых вучняў. А ў адказе з абласной пракуратуры паведамлялася, што расследаванне па дзвюх крымінальных справах было праведзена не ў поўным аб'ёме і па заключэнню следчага ўпраўлення УУС аблвыканкома работнікі райаддзела ўнутраных спраў А. Маслаў, У. Фалееў і І. Швед, якія вялі расследаванне, пакараны ў дэцыплінарным парадку. Вусна Нікадзім Якаўлевіч паведаміў мне, што яшчэ раней па яго скаргах у Міністэрства ўнутраных спраў распаўсюлілі вымушаны быў пайсці з міліцыі ўчастковы, маёр Часлаў Ціхановіч, а старшы лейтэнант Аляксандр Чарняўскі пераведзены на іншую службу і дадаў, што Шурынок разваліў усю работу ў школе па свайму прадмету, а яму за гэта прысвоілі першую катэгорыю настаўніка. Зноў той жа славетны подкуп.

— Калечыць дзіцячыя душы Шурынок, пагражае забіць мяне, падпаліў маю маёмасць,

масць, якая не была застрахована, а пракуратура, міліцыя і райана патураюць яму. Дзе ж праўда? Чаму не прымаюцца меры? Чаму мая прынцыповасць чэснага чалавека разбіваецца аб чэрствыя душы бюракраты і валакітчыкаў? — зрабіў заключэнне Нікадзім Якаўлевіч і яшчэ раз папрасіў мяне падыйсці да справы аб'ектыўна.

Іншых падыходаў у рабоце карэспандэнта быць не можа, і таму я крок за крокам высвятляў ісціну ў размове з многімі работнікамі школы, райана, сельсавета, міліцыі, пракуратуры, бальніцы, ўпраўлення ўнутраных спраў аблвыканкома, занатоўваў у свой бланкот выпіскі з афіцыйных крыніц. І зараз скажу наступнае.

Так, Нікадзіму Якаўлевічу шчыра спачуваю ў тым, што яго гаспадарка панесла такія вялікія страты, і здзіўляюся, што такога шкадавання не ўбачыў і не пачуў у многіх палешукоў, якія адрозніваюцца спагадай,

Шлягі. Бо добра памятала, што ў свой час, не вытрымаўшы «смелых» педагагічных прыёмаў і эксперыментаў настаўніка Шлягі, якія заключаліся ў спазненнях на ўрокі і капітальных выпіўках, пасля чаго ён п'яны валаўся на падлозе, а вучні бегалі і палівалі яго вадой, прыбіральшчыца даслала пісьмо ў райана, у якім прасіла ўбраць яго са школы, бо ён з'яўляецца пасмешышчам на ўсю вёску. Праверылі, убралі, перавялі ў іншую школу. Думаець, Нікадзім Якаўлевіч зрабіў вывады? Ды не. Калі ён працаваў у Капцэвіцкай сярэдняй школе, яго фантазіям не было канца. Праглядаю дакументальныя даныя ў райана і школе і дзіў даюся: чаму мог навучыць дзетак Нікадзім Якаўлевіч?

Вось ён з'явіўся п'яным на першы па раскладу ўрок матэматыкі і не змог праводзіць яго. Дзесяцікласнікі пад рукі адвялі настаўніка дадому і пахлалі спаць. Вось ужо

кадзіма Якаўлевіча.

— Гэта далёка не ўсе «сігналы» Шлягі, — гаварылі мне былі і цяперашні загадчыкі райана Міхаіл Іларыёнавіч Краўчанка і Лілія Міхайлаўна Гросвальд. — Пісаў ён скаргі і на нас, і на тых праваўраўчых, якія ў нечым прырэчылі яму, і на работнікаў іншых школ. А дырэктар Капцэвіцкай СШ Раіса Цімафееўна Беластоцкая прызналася:

— Сорамна казаць, але калі ў нас працаваў Шляга, многія настаўнікі развучыліся смяяцца, бо на душы было цяжка ад таго, што намі адна за адной займаліся камісіі. І нарэшце, калі ў якіх-то ўжо раз Шляга паставіў пытанне перад адной высокай інстанцыяй зноў вярнуцца ў нашу школу, мы катэгарычна заявілі: на работу не выйдзем. Тады яго перавялі ў іншую школу.

А Лілія Міхайлаўна дадала, што і ў Аголіцкай базавай школе, куды яна дала накіраванне на працу Шлягу, калектыў не дапускаў яго на работу ажно дзесяць дзён і работнікам райана давялося ўгаворваць настаўнікаў прыняць яго, бо ён... зноў можа напісаць чарговую скаргу. Дарэчы, у гэтай школе ўжо змяняецца трэці па ліку дырэктар, і туды ніхто не хоча ісці кіраўніком. І тады Нікадзім Якаўлевіч прапанаваў загадчыцы райана дырэктарам паставіць... яго. Не згадзілася і накіравала на гэту пасаду маладога настаўніка, які, вядома ж, Нікадзіму Якаўлевічу прыйшоўся не даспадобы.

Я спытаў у Ліліі Міхайлаўны, за якія такія заслугі Шурынок-старэйшы атаставаны першай катэгорыяй? І пачуў: гэта — фантазія Шлягі. Як, дарэчы, і ў іншых пытаннях. А яшчэ я папрасіў яе паказаць працоўную кніжку Нікадзіма Якаўлевіча. У ёй трыццаць адзін запіс аб прыёмах, звальненнях, перамяшчэннях па рабоце і... ніводнай падзякі. А між тым працоўны стаж у чалавека — сорак гадоў. Вам, паважаны чытач, аб чым-небудзь гэта гаворыць?

Вядома, пажар у сядзібе Шлягі — здарэнне надзвычайнае. І шукаць зламаныя тэбры. Але, як зазначыў у гутарцы са мной сам Нікадзім Якаўлевіч, у Капцэвічах і раённай гарэлі розныя прыбудовы, а вось вінаватых не знаходзілі, як і ў гэтым канкрэтным выпадку.

— Мы ўжо збіліся з ног, — раскажваюць работнікі міліцыі. — Па некалькі разоў апталі людзей. Магчыма, каму-нікому з нас і не хапае прафесіянальнага майстэрства, а магчыма, і сам Нікадзім Якаўлевіч нешта не дагледзеў. Бо адзін са сведкаў — электрык Валянцін Барташэвіч — сцвярджае, што электраправодка ў хляве Шлягі была ў вельмі дрэнным стане.

А па заяве Нікадзіма Якаўлевіча аб пагрозях Шурынка пазбавіць яго жыцця акрамя міліцыі праверку рабіла і раённая пракуратура, работнік якой Уладзімір Васільевіч Сямёнаў раскажаў мне, што наколькі ўпэўнена настойвае на сваім Шляга, настолькі ж не менш упэўнена адбівае яго падазрэнні Шурынок. Паказанні ж сведка Шлягі — былой нявесткі Шурынка-старэйшага, якая з прычыны скасавання шлюбавых зносінаў стала вельмі непрыязна адносіцца да іхняй сям'і, і яе сяброўкі — нельга прымаць пад увагу, бо яны не знаходзяць пацвярджэння ў іншых сведках.

Між тым, Нікадзім Якаўлевіч не пакідае ў спакоі вышэйшыя інстанцыі міліцыі і пракуратуры і з тае прычыны, што на месцы адпаведных органаў не могуць дакапацца да ісціны, каму-нікому з іх работнікаў і даюць па шапцы.

«Ваіна» лакальнага значэння паміж дзвюма сем'ямі сельскіх настаўнікаў працягваецца ўжо больш за пятнаццаць гадоў. А жывуць жа яны пад адным дахам у чатырохкватэрным доме: Шурынкi — на другім, Шлягі — на першым паверсе. З самага засялення дома мужыкі нешта не падзялілі, і найшла каса на камень. Так і хочацца сказаць ім: «Нікадзім Якаўлевіч і Уладзімір Уладзіміравіч, калі хто-небудзь з вас і не мае рацыі — працягнуце адзін аднаму рукі, забудзьце ўсе крыўды, не лічыце адзін аднаго ворагамі. Жыццё ж вельмі кароткае, каб транжырыць яго на канфлікты».

Уладзімір ПЕРНИКАЎ.
Петрыкаўскі раён.

Р. С. У камандзіроўцы, прызнаюся, мяне шкадавалі і папярэджвалі паводзіць сябе з Нікадзімам Якаўлевічам цішэй вяды, ніжэй травы. Маўляў, не чапай яго, бо ў адваротным выпадку станеш ворагам. А супраць ворага ў Шлягі — адпрацаваны прыём: скарга, якую ён адрасуе галоўнаму рэдактару ці Прэзідэнту. Няўжо палешукі не памятаюць, хоць на гэты раз?

КАРЭСПАНДЭНТ Выхаў на месца

АЛЕРГІЯ

імкненнем дапамагчы пацярпеўшаму, і асабліва пагарэўшаму. Можа, гэта бацылы чэрствасці ці простага нежадання працягнуць чалавеку руку з-за сваіх шматлікіх і бяспонечных жыццёвых цяжкасцей і праблем? Я доўга думаў аб гэтым і прыйшоў да высновы: не, тут зусім іншая прычына. Якая? Алергія. Алергія многіх людзей да Нікадзіма Якаўлевіча Шлягі. Як да чалавека і настаўніка.

Не будзе сакрэтам, калі скажу: аўтарытэт кожнага з нас і павага, адпаведна, прыходзяць не самі па сабе. Яны заваёўваюцца ўсімі паводзінамі і ўчынкамі чалавека. А калі ён яшчэ і настаўнік у вёсцы, выхавальнік, інтэлігент, дык да яго ўвага людзей, і асабліва сялян, заўсёды павышаная. Так было раней, так яно ёсць і зараз.

І тут, з першага погляду, можна было паверыць Нікадзіму Якаўлевічу (яшчэ не паслухаўшы іншых людзей), што ён змагаецца за чысціню настаўніцкіх радоў, за высокую аўтарытэт выхавальца падрастаючага пакалення. Сапраўды, і сам Уладзімір Уладзіміравіч Шурынок, і яго сын Сяргей заплямілі сябе, бо некаторыя факты, аб якіх раскажаў мне Шляга, мелі месца. Больш таго, летась у клубе Сяргей учыніў бойку і адлупцаваў на вачах у моладзі сваю былою жонку Тацяну Яўлоеву, а калі за яе заступіліся, дык кінуўся і на іншых. Праўда, тады яму і самому дасталася.

Аднак, як гаворыцца, чыстую справу трэба рабіць чыстымі рукамі і з чыстым сумленнем. І з гэтага пункту гледжання я разумею ўжо і Уладзіміра Уладзіміравіча Шурынка, калі ён, прызнаўшы свае і сынавы памылкі і непрыгожыя ўчынкі, казаў:

— А вы паглядзіце, хто такі Шляга. Паклёпнік, якіх свет не бачыў. На каго ён толькі не пісаў і каго не выводзіў на «чыстую ваду»! Амаральны тып, біў вучняў, п'яным на ўрокі прыходзіў, валаўся на вуліцы. Ды з ім жа ніхто працаваць не хоча. Ніхто добрага слова пра яго не скажа.

Прызнацца, спачатку я не паверыў гэтым словам, бо Шляга гаварыў са мной вельмі ўпэўненым тонам, пераканана і нічым не выклікаў сумнення. Таму перапытаў:

— А не нагаворваеце вы на яго?

— Праверыць няцяжка, — быў адказ.

Праверыў, і выявілася даволі цікавая і непрыгожая гісторыя.

Мінулым летам загадчыцы райана Гросвальд пазваніла прыбіральшчыца Аголіцка-Руднянскай пачатковай школы Алена Адамаўна Габрусь і слёзна папрасіла яе прысылаць на працу Нікадзіма Якаўлевіча Шлягу, бо па вёсцы пайшла такая пагалоска. Лілія Міхайлаўна нават не стала распытваць яе, чаму ж жанчына, у абавязкі якой уваходзіць «падмесці-памыць», выступае супраць

ў другі раз сярод белага дня дабіраўся пасля выпіўкі дадому і каля школьнай агароджы ўпаў і не змог падняцца на ногі. На вуліцы ў гэты час было многа людзей, бегалі на перапынку дзеці, якія дзеля смеху становіліся на карачкі побач з настаўнікам і паказвалі, як ён носам «арэ» зямлю. Сказалі аб гэтым яго жонцы Валянціне Сцяпанавне, таксама настаўніцы, але яна адмовілася (відзець, ад сорама) ісці па яго. На вачах у людзей, як засведчана ў акце, Шлягу ўзваліў на плечы яго сусед і, згінаючыся, панёс дадому.

Нельга абысці ўвагай і наступныя факты. Сямікласнік Валодзько Чучанскага Нікадзім Якаўлевіч ударыў па вуку і выгнаў з класа з ўрока геаметрыі за тое, што той павярнуўся да другога вучня. Валодзька напісаў скаргу аб гэтым дырэктару школы, а адна маці — Валянціна Патапава — заявіла дырэктару: Шляга ў злосці круціў за вуха яе сына так, што на каўнеруку сарочкі была кроў, а рана ў хлапчука на вуку доўга не загойвалася.

Калі ж Нікадзім Якаўлевіч зразумеў, што гэтыя два выпадкі тоця ў сабе небяспеку для яго, ён пачаў весці «індывідуальную выхавальчую» работу з вучнямі. Па аднаму ўгаворваў іх (нават хадзіў па дамах), каб яны казалі, што нікому ён вушы не круціў. Ды толькі большая частка іх у маральным плане аказалася вышэй за свайго настаўніка: яны адмовіліся гаварыць няпраўду. Мяркую, не лішнім будзе зазначыць тут, што вышэй-памянёныя дзікія (іншага слова я не знаходжу) выхадкі Нікадзіма Якаўлевіча ўсё ж не перашкодалі яму напісаць скаргу ў рэспубліканскую пракуратуру на тое, што Шурынок збіваў вучняў. Вось так.

У чытача, мяркую, ужо ўзнікла пытанне: а што, на Шлягу не было ўправы? Была. Яго паводзіны разглядаліся на педсаветах, у райана. Яго двойчы звальнялі з работы, вядома ж, не па ўласнаму жаданню. І тады ён выпрацаваў сваю тактыку, якая, як гэта ні дзіўна, прыносіла яму поспех. А менавіта, не пуская ў школу трох сваіх сыноў, якія, як і ён сам, пісалі ў самыя высокія інстанцыі, што яны ўпяцярх сядзяць галодныя, бо адной зарплаты маці не хапае, скардзіліся на тое, што ў школе, маўляў, запущаны вучэбна-выхавальчы працэс і г. д., і да т. п. Вядома ж, ехалі камісіі з праверкамі. Валянцін Іванавіч Дубік, які зараз працуе старшынёй сельсавета, напрыклад, раскажаў мне, што ў бытнасць яго дырэктарам усё той жа Капцэвіцкай школы ён для цікавасці завёў журнал скаргаў Шлягі па самых розных пытаннях у самыя розныя інстанцыі, уключаючы ЦК КПСС, і параў ў зазірнуць у яго. Хочаце верце, хочаце не, але за пяць гадоў там зафіксаваўна... 121 (сто дваццаць адна!) скарга Ні-

ДЭПРЭСІЯ СТРАШНЕЙ ЗА ЗАБОЙЦАЎ

Віцебская вобласць прэтэндуе на захаванне лідэрства па колькасці самазабойстваў.

Паводле даных аблістатупраўлення, у мінулым годзе з жыццём добраахотна развіталіся 630 жыхароў Прыдзвіння. Гэта на трэць больш, чым было пяць гадоў назад (418 выпадкаў). І ўтрая больш, чым колькасць ахвяр наўмысных забойстваў (203 выпадкі). Чаму жыхары самай паўночнай вобласці Беларусі так ставяцца да свайго жыцця — пытанне, бадай, не толькі да ўрачоў, але і эканамістаў. Сярэдняя заробатная плата тут пастаянна ніжэйшая за рэспубліканскія лічбы.

Аляксандр ТУЛБУСАЎ.

АБАКРАЛІ БЕСПРАЦОЎНЫХ

У Бярозаўскім раённым цэнтры занятасці насельніцтва стаіць на ўліку каля адной тысячы беспрацоўных. Кожны дзень сюды звяртаюцца па пытаннях працаўладкавання каля 60 чалавек.

Наўцяма было супрацоўнікам цэнтры, чаго гэта зачасцілі сюды двое маладых беспрацоўных. Б. і К., 22 і 25 гадоў. Але іх цікавасць была зусім іншая, чым астатніх людзей, якія аказаліся ў складаным матэрыяльным становішчы. Б. і К. вырашылі разбагацець за адну ноч і ўкралі камп'ютэр, які захоўваў інфармацыю аб усіх беспрацоўных раёна, магчыма, працаўладкавання ў наш складаны час.

Супрацоўнікам міліцыі спатрэбіліся лічаныя гадзіны, каб выкрыць зладзеяў.

Людміла ПЛЁВА.

«АЎТО» ДЛЯ БЕЛАРУСА: ЖЫЦЦЁ, НАДЗЕІ, ЛЕТУЦЕННІ

«Аўтамабіль не раскоша, а сродак перамяшчэння», — казаў некалі славыты літаратурны герой і... памыляўся. Прынамсі, у адносінах да сучасных рэалій. Гэты цуд цывілізацыі ператварыўся зараз нават не ў раскошу, а ў своеасаблівы сродак укладання грошай, гэткую «валюту» на чатырох колах. Набыў старое «аўто», падрамантаваў, падфарбаваў крыху — прадаў даражэй. Зноў купіў, праз нейкі час прадаў і гэтак далей. Сапраўдным бізнесам стаў і перагон аўтамабіляў з іншых краін. Словам, «жалежны конь» як, напэўна, ніколі раней дае працу вялікай колькасці нашых суайчыннікаў. Бадай, толькі адзінкі ставяцца да свайго аўтамабіля як да будзённага сродку перамяшчэння. На вёсцы, ды і ў горадзе гэта найпершая «працоўная сіла»: і бульбу падвезе, і капусту з дачы, і сваякоў вялікіх наотуп пасля вяселля развезе. Ды што там мяса-сала! Па Партызанскім праспекце аднойчы праехаў старэнькі «Масквіч», увесь салон якога, акрамя месца вадзіцеля, быў забіты...сенам! Без такога памочніка цяжка і селяніну, і гараджаніну, і «новаму беларусу». Аб ім клапоціцца, бывае, аддаюць апошнія грошы на рамонт — абы толькі бегаў спраўна. Для многіх, асабліва тых, каму новае аўто зараз не па кішэні, «матор» азначае жыццё...

ЯК «САСВАТАЛІ» У «ВОЛЬГІ» СТОМІЛЬЁННУЮ «ШКОДУ»

За мінулы год ДАІ Віцебскай вобласці зарэгістравала 24.357 новых уладальнікаў легкавых машын.

Канешне, большая іх частка абзавалася зусім не новымі «аўта», а патрыманымі, больш таннымі. Бо, напрыклад, новая «Шкода», што была выстаўлена фірмай «Пушэ-Віцебск» у сярэдзіне лютага ў зале толькі што адчыненага гандлёвага дома «Вольга» ўражала гараджан сваім коштам: 116—120 млн. беларускіх рублёў. Не шмат адставалі ад іх і расійскія «Жыгулі». «ВАЗ-2107» прапаноўвалі набыць за 88 млн., а «ВАЗ-21099» — за 108,3 млн. рублёў. Нават неспрыяны іжаўскі «Масквіч» («каблучок») у магазіне «Аўтазапчасти», што на ўскраіне Віцебска, патрабаваў ад радавога беларуса з сярэдне-статыстычным заробкам ў 1 млн. рублёў 69 месяцаў напружанай працы толькі на яго набыццё.

Сёння ў мясцовай газеце аб'яў «Прок» віцябляне штотыдзень могуць знайсці 60—70 прапаноў аб продажы патрыманых легкавікоў. Але, мяркуючы па суседнім раздзеле «Куплю» колькасць тых, хто мае свабодныя сродкі на аўтамабіль, у дзесць разоў меншая.

Не шмат пакупнікоў і на рэчавым рынку — мясцовым стадыёне «Дынама». Дарэчы, Віцебск апошнім сярэд абласных цэнтраў краіны адчыняе з сакавіка спецыялізаваны аўтарынак. Яго наведвальнікам не прыйдзецца мясці тут гразь, таму што пад яго пераходзяць два з трох гектараў асфальтаванай пляцоўкі, якія належалі зараз платнай стаянцы.

Што тычыцца іншых цэн на аўтамабілі ў горадзе, дык яны наступныя. Так «Жыгулі» ў залежнасці ад ступені зносу можна набыць: «першую мадэль» — за 1,5—2 тысячы долараў, другую (пікап) — за 2,5 тысячы, «тройку» — за 1,5—2,5 тысячы, «чацвёрку» — за 3—7,5 тысячы, пятую і шостую мадэль — за 2—6,5 тысячы, сёмую і восьмую — за 3—7,5 тысячы, «дзевятку» — за 4—8 тысяч долараў ЗША. «ВАЗ-21099» ідзе за 6,5—10 тысяч, «Масквіч-412» за 1—3 тысячы долараў, «Вольгі» — ад 2 да 10 тысяч. «Запарожца» пры жаданні можна знайсці за 300—800 «зялёных». З замежных машын «Фольксваген» ідуць па цане з 3,5—5 тысяч долараў, патрыманы «Мерседэс-200» — 2,5—5 тысяч, «БМВ» трэцяй серыі —

2—6,5 тысяч долараў.

Мяркуючы па тым, што летась колькасць аўтаўладальнікаў павялічылася ў Віцебскай вобласці на 9 тысяч чалавек, закрыццё новаму рынку не пагражае. Дарэчы, «Шкоду» з гандлёвага дома за 120 млн. рублёў расійяне звезлі ўжо праз тыдзень.

Аляксандр ТУЛБУСАЎ.

ДЫК ЯК ЖА БУДУЦЬ МЯНЯЦЬ НУМАРНЫЯ ЗНАКІ?

Інфармацыя аб замене старых аўтамабільных нумарных знакаў новымі ўз'ярамі, нягледзячы на шматлікія паведамленні ў друку, не дадала яснасці большасці беларускіх аўтамабілістаў. Да таго ж, як высветлілася пазней, у некаторых сродках масавай інфармацыі называліся скажоныя лічбы кошту гэтай працэдур. З просьбай даць дакладныя тлумачэнні на гэты гэта карэспандэнт «Звязды» звярнуўся да старшага інспектара па асобых даручэннях упраўлення Дзяржаўнага інспекцыі МУС Беларусі Ігара ЯСКАЎЦА.

Аказалася, што нумарныя знакі будуць мяняць толькі пад час правядзення тахлагіду. Гэта значыць, што няхта атрымае новыя знакі ўжо ў гэтым годзе, няхта — у наступным. Зразумела, іх можна мяняць і па асабістай жаданні датэрмінова. Змене падлягаюць нумары з белымі сімваламі на чорным фоне (для Мінска, напрыклад, гэта серыі МІХ, МІЖ, МІЕ) і іншыя, а таксама з жоўтым фонам, якіх, дарэчы, засталіся адзінкі. Будуць зменены і нумарныя знакі, якія выдаваліся на спецыяльных легкавых аўтамабілі (тахдапамога, аварыйная, ветдапамога і г. д.), дзе літары ідуць перад лічбамі. Для Брэсцкай вобласці гэта серыя БНС, Віцебскай — ВТС, Гомельскай — ГСС, Гродзенскай — ГКС, г. Мінска — МІС, Мінскай вобласці — МЕС, Магілёўскай — МГС. Для Мінска сюды яшчэ далучаецца серыя ОЛМ (нумары якой выдаваліся да Алімпійскіх гульняў 1980 года).

Стаўкі зборнаў за змену нумарных знакаў узгоднены з міністэрствамі фінансаў і эканомікі і з 13 лютага бягучага года складаюць: за чырвоныя нумары, пакрытыя звычайнай плёнкай, — 170 працэнтаў ад мінімальнай зароботнай платы; за нумары са святлоадбівальнай плёнкай — 300 працэнтаў ад мінімальнай зароботнай платы. Пры замене звычайна будуць выдавацца больш

танныя знакі, даражэйшыя можна будзе ўсталяваць па ўласнаму жаданню. Пры змене знакаў па жаданню ўладальніка аўтамабіля запіс аб гэтым робіцца ў старым тэхпаспарце без яго замены. Каштаваць гэта будзе 20 тысяч рублёў. Дарэчы, як паведаміў Ігар Яскавец, для інвалідаў, якіх атрымалі сваё аўтамабілі бясплатна праз органы сацыяльнай абароны, змена знакаў будзе праводзіцца без аплаты з іх боку. Суму ў 20 тысяч рублёў трэба будзе заплаціць толькі за адпаведны запіс у тэхпаспарце.

Сяргей РАСОЛЬКА.

ЖАДАННЕ НАБЫЦЬ АЎТАМАБІЛЬ НЕ ЗАЎСЁДЫ СУПАДАЕ З МАГЧЫМАСЦЯМІ

Якіх толькі аўтамабіляў не ўбачыш на гомельскіх аўтарынаках. Ствараецца ўражанне, што знаходзіцца на выстаўцы, у якой прымаюць удзел практычна ўсе самыя вядомыя фірмы, уключаючы «Татэту», «Хонду», «Мерседэс», «Фольксваген», «Рэно», «Опель», а таксама былыя савецкія, пачынаючы з ВАЗа і заканчваючы «Запарожцам», які можна набыць за 200\$, і нават тут жа на ім паехаць.

Але ў цэлым цэны ў свабодна канверсуемай валюце ў большасці сваёй, па сцвярджэнню знаткоў, залежаць не столькі ад маркі аўтамабіля, колькі ад года яго выпуску, краіны, дзе ён раней эксплуатаваўся, і прабегу (хоць дзве апошнія характарыстыкі вельмі ўмоўныя). Так, параўнальна новы (1988 г.) «Фольксваген-Джэта» ацэньваецца ў 5200\$, а вішнёвага колеру «ВАЗ-2109» — у 5500—6000\$ «зялёных». Крыху менш (4600—4800\$) каштуе «васьмёрка», а зусім прыстойнага выгляду «Жыгулі» можна набыць за 2000—2200\$ «баксаў». Калі ў вас ёсць грошы, за 3500—4500\$ вам прапануюць «Фольксваген-Гольф 2» ці «Форд-Эскорт-Арыён».

Тым, у каго няма вялікага «залатога запаса», але ёсць жаданне набыць аўтамабіль можна спыніцца на «Масквічы» або «ІЖ» за 1000—1500 «зялёных». Вельмі прывабны і «РАФ» выпуску 1986 года за 1800\$.

А калі вы ўсё ж набылі аўтамабіль, рыхтуючыся да таго, што і за запчасткі да яго прыйдзецца вылажыць нямала. Новы мост «Масквіча» ацэньваецца ў 300\$, акумулятар — мінімум ў 500 тысяч, «гума» — 400—800 тысяч, фільтр маслены — 50 тысяч, пас вентылятара — 20 тысяч беларускіх рублёў.

Таму самы час успомніць тост: «Дык вы п'ём жа за тое, каб нашы жаданні супадлі з нашымі магчымасцямі».

Леанід УЛАДЗІМІРАЎ.

ФЕРМЕРЫ БЕЗ ТЭХНІКІ НІЯК, АЛЕ ЯК ЯЕ НАБЫЦЬ?

За апошнія 5 гадоў горацкія фермеры не набылі ніводнай новай самаходнай машыны. У той жа час у прыватным карыстанні сёння знаходзіцца 248 трактароў, у тым ліку і 10 самаробных, 25 прычэпаў, неабходная колькасць прычэпаў і навесных прыладаў, тэм гравявыя аўтамабілі.

ТЭЛЕФОН ДАВЕРУ

НА ДУШЫ СКРАБУЦЬ КОШКІ...

Сёння будзе такі ж дзень, што і ўчора. Прымушаеш сябе ўзняцца і як звычайна падыходзіш да акна. Зноў халодна, змрочна. І ніякага жадання бачыць сябе поўным надзеі чалавекам. Учора ранкам на стале гэтак жа ляжалі неадпісаныя аркушы дзённіка ўражанняў. За ўчарашні дзень там не прыбавілася слоў. Бялутасць гэтых аркушаў краінае сумленне сваёй пустатой і бесэнсійнасцю. Разам з хвілінамі знікаюць і ненапісаныя радкі, магчыма, лепшыя... Стоп! Як лёгка мы здаёмся. У які раз імкнемся знайсці апраўданне сваёй дэпрэсіі. Як жа з такім настроем сустракаць вясну?

Патрэбны нумар адразу адазваўся роўным голасам — добра, што існуе служба даверу, ёсць з кім параіцца, растлумачыць свой стан.

Канешне, усе мы чакаем, што вясна ўнёсе ў нашы жыццё свежыя струмені, а разам з прыродай адраджацца будучы і людзі. Але менавіта ў гэты час у многіх назіраецца ўпадок сіл, нейкая дэпрэсія. Гэта можа быць звязана з чыста фізіялагічнымі працэсамі. Таму што пасля зімы рэзервы арганізма знясіляваюцца, недахват вітамінаў выклікае недахват жыццёвай энергіі. Таму такія стомленасць, таму прыгнятае неабходнасць нешта рабіць.

Так, але чаму гэтая вясна, як ніколі чаканая, так цяжка адбіваецца на людзях? Цяжкі стан могуць дапоўніць і іншыя прычыны, у залежнасці ад тыпу асобы (моцны і слабы). Для людзей пачуццёвых гэта, напрыклад, нейкая эмацыянальнасць напружанні. У такіх выпадках трэба проста спыніцца і пастарацца вы-

Уся гэта цяглавая сіла, як паведаміў дзяржаўны інспектар Дзяржтэхнагляду Мікалай Шакуноў, куплена ў гады яе масавага «разбазарвання».

Сёння на новую машыну прыватніку спадзявацца не прыходзіцца — яна яму проста не па кішэні. Трактар «Беларусь», напрыклад, каштуе 100—110 млн. рублёў. Недаступныя і запасныя часткі, якія ёсць у спецыяльным магазіне райсельгастэхнікі ў дастатку.

Але прыватнік наш не толькі эканомны, але і вынаходлівы. Карыстаючыся адкрытымі межамі, ён наладзіў цесныя кантакты з расійскімі фермерамі, гаспадаркі якіх пасля непрацяглага росквіту поўнасцю разарыліся, а гэта азначае, што з малатка і танна распрадаецца ў расход уся рухомая і нерухомае маёмасць.

Міхаіл УЛАСЕНКА.

КАЛІ НЕ ХОЧАШ АДДАЦЬ ГРОШЫ ЗА ХЛАМ

Дзе лепш купіць «аўто»? Перш чым адказаць на пытанне, спачатку зазірніце ў кашалёк. Можна самому за мяжу з'ездзіць, можна купіць на рынку, а можна і ў прадпрыемства (мытнае пошліна плюс НДС плюс акцыз).

Да жніўня 1995 года машыны перавозіліся праз мяжу ў вялікай колькасці. Увозілі хто мог і колькі мог. Плаціў пошліну (яна была роўная калісцы 10 цэнтам за адзін кубічны сантыметр аб'ёму рухавіка), яшчэ крыху ў ДАІ за нумары, потым прадаваў і пры жаданні — хоць заўтра зноў за мяжу рэспублікі, ужо маючы свайго наступнага пакупніка. І, як ні дзіўна ў наш час, задаволены былі і пакупнік, і прадавец (перапрадавец).

Прывадзёны беларускага мытнага заканадаўства ў адпаведнасць з расійскім гэты бізнес фактычна «забіла». Нягледзячы на год выпуску аўтамабіля плаціць даводзілася 5 ЭКЮ за 1 куб. см аб'ёму рухавіка. Пошліна нярэдка перавышала цану аўтамабіля. Пастановай Кабінета Міністраў № 18 ад 10 студзеня ўрад унёс змяненне ў правілы ўвозу ў Рэспубліку Беларусь транспартных сродкаў замежнай вытворчасці фізічнымі асобамі. Цяпер грамадзянін Беларусі на працягу аднаго календарнага года можа прывезці сабе адну іначамарку з аплатай мытнай пошліны 0,3 ЭКЮ (0,4\$ ЗША) за 1 куб. см аб'ёму рухавіка, але без права адчужэння гэтага «аўта» і перадачы ў карыстанне іншым асобам (акрамя членаў сям'і) на працягу двух гадоў. Галоўнае, з'ездзіць па яго ён можа толькі сам, інакш застаецца ў сіле пошліна ў памеры 5 ЭКЮ за 1 см куб. аб'ёму рухавіка.

Машыны расійскай вытворчасці ўвозяцца на ранейшых умовах: грамадзянам дазваляюцца беспашлінна перавозіць праз мяжу адну машыну на працягу календарнага года без права адчужэння і перадачы ў карыстанне іншым асобам на працягу двух гадоў (акрамя членаў сям'і).

Так што выгадней купіць машыну для сябе зараз за мяжой, калі, вядома, у іх разбіраецца, пазбегнуць выдаткаў на прадаўца, а то, незнарок, аддасі грошы, хоць і невялікія, але за хлам...

Аляксандр ВАСІЛЕЎСКІ.

НАБЫЦЬ «АЎТО»: І ГРОШЫ, І КЛОПАТ НЕМАЛЫЯ

Кожны дзесятый жыхар Пухавіцкага раёна мае ўласны аўтамабіль. А самым насчытаным па колькасці прыватнага аўта-транспарту лічыцца горад Мар'іна Горка, у састаў якой апошнім часам увайшоў і ваенны гарадок. Нездарма кожны сёмы гараджанін — аўтамаатар. Але наўнясць «Жыгулёў» ці «Масквіча», «Вольва» ці «Аўды» не сведчыць аб бесклапотным жыцці іх уладальнікаў.

Як вядома, машыны маюць вельмі нядробную звычку псавання. Тады ўвесь вольны час вадзіцелі аддаюць пошуку запчастак і рамонт. Добра таму, хто мае «Жыгулі». У Мар'інай Горцы чатыры гады таму адчыніўся спецыялізаваны магазінін «АўтаВАЗ-запчасти», які ў поўным сэнсе слова завалены таварам. Аб папулярнасці гэтай гандлёвай кропкі сведчаць прыезды пакупнікоў з Мінска, Брэста, а таксама з Расіі і Прыбалтыкі. Прамыя пастаўкі запчастак пры невялікіх гандлёвых надбавках вабяць сюды вадзіцеляў. Напрыклад, рухавік для «васьмёркі» тут каштуе 11 млн. 560 тысяч рублёў, задні мост — 3 млн. 146 тысяч, карбока перадач — 3 млн. 500 тысяч, крылы — па 210 тысяч, колы — 450 тысяч, імпортныя акумулятары — 540 тысяч рублёў.

У зімовы час попыт на запчасткі меншы, таму за студзень тавараабарот склаў 52 млн. рублёў, што ніжэй, чым звычайна, разы ў тры. Другое месца, куды накіроўваюцца аўтамаатары па запчасткі і рамонт, — станцыя

тэхнічнага абслугоўвання «Мар'іна Горка», пры якой працуе і магазін. Уладальнікі «Жыгулёў» рэдка заглядаюць сюды з-за больш высокіх цэн. Напрыклад, колы каштуюць 551 тысяча 200 рублёў, акумулятары — 624 тысячы, рухавік калонка для «Масквіча» — 2 мільёны 330 тысяч. На станцыі робяць і розныя віды рамонт, уключаючы рамонт рухавіка. Афарбоўка машыны абыдзецца каля 1 млн. 200 тысяч, шліфоўка каленвалаў, напрыклад, каштуе для прыватнікаў — 312 тысяч, для дзяржстаноў 740 тысяч рублёў. А вось адрамантаваць іначамарку едуць толькі да прыватных майстроў, якія ў рэкламе не маюць патрэбы. Дэталь можна набыць і ў магазіне на аўтазаправачнай станцыі на трасе Мінск—Гомель. Выбар запчастак тут меншы, але месца бойкае, таму і гандаль ідзе адпаведна.

Пакуль уладальнікі машын вырашаюць праблему рамонт, тыя, хто пакуль не мае свайго аўта-транспарту, накіроўваюцца на мінскія аўтарыні, бо ў раёне такіх няма. Праўда, ёсць хлопцы, якія ганяюць машыны з заходніх краін, і з імі можна дамовіцца на конт патрэбнай вам маркі. Не так часта ў раёне прадаюць і гравявыя машыны, хаця ў жыхароў налічваецца 112 прыватных гравявых «аўто». А «МТЗ-80», дарэчы, тут прапаноўваюць зараз за 4 тысячы долараў. Адным словам, быць уладальнікам свайго транспарту зараз даражэй раскоша.

Аліна ГРЫШКЕВІЧ.

зваліцца з палону эмоцый, падумаць, што ў нашым жыцці можа выклікаць непажаданы стан.

— А як жа праца? Для многіх яна — толькі абавязак.

— Так, на працы людзі часта вымушаны рабіць тое, чаго не хочуць. І тут нікуды не падзе-нешся. Трэба паспрабаваць глядзець на яе пачынаючы. Як на выпрабаванне, якое неабходна вытрымаць. Тым больш што зараз людзі часта ўвогуле застаюцца без працы, а гэта куды горш, больш крыўдна. Пастарайцеся заклінаць з сабой пакт аб тым, што вашы эмоцыі ні ў якой меры не павінны ўплываць на працу.

— Зараз вельмі многім дрэнна. І не тое што людзі не імкнуцца шукаць для сябе нейкага выйсця, яны яго проста не бачаць.

— Гэта можа быць звязана з тым, што мы жывём ва ўмовах пастаяннага стрэсу. Нестабільная сітуацыя ў грамадстве ўплывае на псіхіку. Таму страх перад будучыняй, якая ўсім вельмі туманна ўяўляецца, выбівае з каліны. Нягледзячы на кіраўніцтва, яго дзейнасць «навобмацак» перадаюцца народу. Зараз амаль не засталася людзей зусім апалітычных. Кожны пазірае на тое, што адбываецца, і робіць свае высновы. Але страты, якія ўвесь час наносіцца на наш псіхіку, кампенсаванне вельмі складана.

— Усё ж такі трэба з нечым ісці далей.

— Паспрабуйце сябе палюбіць — гэта надасць упэўненасць. І перад тым як выйсці на вуліцу, абавязкова паглядзіцеся ў люстэрка. Усміхніцеся сабе. І іншыя ўсміхнуцца вам.

Тэлефанавала Ларыса ЦІМОШЫК

На ўсіх выпадак занатуйце тэлефон службы даверу ў Мінску: 46-11-11.

Смех і тэрапія

Мікалай ХРАМЦОЎ

Ах, мужчыны!

Жанчыны, гэта такі цуд!
І нездарма мужчыны бегаюць за імі, асабліва за некаторымі, як за якім-небудзь дэфіцытам. Уздыхаюць, сэрца заваёваюць і гэтак далей. І робіцца гэта прыблізна так.
Адны заваёваюць жанчын знешнім выглядам, шмільдай, калі можна так сказаць. Высокі, дагледжаны. Сківіцы квадратныя, фігура трохвугольная, асновай ўверх. Пінжак — пяцьдзесят восьм, туплі — сорок шэсць, а штаны — сярэдняе арыфметычнае. Апа-лон.
Другія заваёваюць жанчын розумам. Розныя там тары-бары, разумныя словы. Ін-фляцыя, эмансипацыя, канфіскацыя. Нагаво-рыць ёй усяго такога. Сакрат.
Трэція бяруць нахабствам. Прышоў, уба-

чыў, перамог і пайшоў. Юлій Цэзар.

Чацвёртыя — інтэлігентнасцю. Пенснэ ззяе, пальчык адтапырыць. Міс, мадам, мон шэр, ай лав ю. Мазгі запудрыць, заканіфо-ліць. І ўсё. І чао, бамбіна.

Пятыя пакараюць сціпласцю. Пастаяў, па-маўчаў, паўздыхаў. Сціпла ўзяў, сціпла па-клаў на месца і сціпла пайшоў. Ціхоня.

Шостыя бяруць жанчын хітрасцю. Захо-дзяць быццам бы не з таго канца, але заў-сёды прыходзяць у патрэбнае месца.

Сёмыя, восьмыя, дзевятыя... І кожны бя-рэ, і кожны па-свойму.

І толькі самыя наіўныя бяруць жанчыну за руку і вядуць яе ў ЗАГС. Але вось, аказ-ваецца, якраз наіўных мужчын у нас пера-важная большасць... вось у чым справа.

Андрэй КНЫШАЎ

Дэмасфен

— Уя ўывіхі, акванай!
Дэмасфен стаяў на беразе мора і кры-чаў некуды ўдалеч, размахваючы рукамі, быццам пацярпеўшы бедства і выкінуты на востраў мараплавец, які бачыць, як міма праплывае карабэль.
— Што-што? — перапытаў я ў яго.
— Уйя, вывіхі ад ракаў! — паўтарыў ён, нечым скрыгочучы ў роце.
— Не зразумеў.
Дэмасфен выплюнуў з рота ў жменю ка-меньчыкі, выцер насаванкай рот і, папра-віўшы галыштук, паўтарыў зразумела:

— Я — вялікі прамойца.
— Дапусцім. А што ты робіш тут? Корміш рыб сваімі прамовамі?
— Ніякіх рыб я не кармлю, — пакрыўдзіў-ся Дэмасфен. — Проста я трэнірую дыкцыю, артыкуляцыю і жэстыкуляцыю. Для гэтага я набіраю ў рот камяні і стараюся перакры-чаць шум мора.
— Э, браток, ніякі ты, да д'ябла, не пра-мойца. Вось калі б наадварот.
— А гэта як? — пацкавіўся Дэмасфен.
— Ты паспрабуй набраць вады ў рот і га-варыць, калі перад табой адны камяні.

Конкурс анекдотаў

Муж, пасварыўшыся з жонкай, са злосцю закрываў:

— Хто ў доме гаспадар: ты ці я?
— Я, а што? — спакойна адказвала жонка.
— Нічога, я проста так спытаў, ціха прамар-мытаў муж.

Гледзячы на распараную, расчыраваную жонку, якая выйшла з кухні, дзе яна гатавала абед, муж спагадліва спытаў у не:

— Скажы, а ты б хацела быць мужчы-нам?

Жонка крыху падумала:

— Не, напэўна. А ты?

Тэлефонны званок.
— Гэта 44-44-44?

— Так.

— Набярэце, калі ласка, 03. У мяне палец у тэлефонным дыску зашчыніўся.

Зімовая рыбалка. Мужык сядзіць каля лункі без шапкі. Другі яго пытаецца:

— Ты чаму без шапкі на такім морозе?

— Ды ўчора сто грамаў прапаноўвалі, а я не пачуў...

Я так шмат працятаў аб шкодзе курэння і алкаголя, што вырашыў кінуць...

— Што: піць ці курыць?

— Чытаць.

Псіхіятр:

— Дык вы кажаце, што плаціце падаткі з задавальненнем? І калі гэта ў вас пача-лося?

БЫВАЕ Ж ТАКОЕ!..

Бойка вожыка з мутантам-пацуком

Забруджванне навакольнага асяроддзя рознымі шкоднымі рэчывамі, асабліва ра-дэактыўнымі пасля чарнобыльскай ката-строфы, прывяло да з'яўлення розных му-тантаў.

Нядаўна мне асабіста давалося пабачыць такую істоту, мала таго — стаць сведкам бой-кі з ёю вожыка.

На маёй радзіме, у Смільвічах, пасля смерці маці, ужо некалькі гадоў у бацькоў-скім доме мы жывём толькі ўлетку, а зімой бываем раз-пораз у выхадныя дні. Таму гры-зунам тут поўная прастора, развяслося іх столькі, што бегаюць ледзь не па галаве. Каб неяк змагацца з імі, прыйшлося ў час водпуску прыручыць двух прыблудных ка-тоў. І вось аднойчы ўсчаліся нейкія незра-зумелыя ваджаныя, піск, мяўканне. Адзін з катой скокнуў да мяне на канапу, і я адчуў, як ён дрыжыць.

— Відаць, не падзялілі тэрыторыю, і боль-шы пакусаў меншага, — падумалася мне.

Ах, каб на вас ліха! Пад мурлыканне я заснуў, але зноў прачнуўся ад грукату, піс-ку і мяўкання. Падхапіўся, запаліў святло і на падлозе ўбачыў кроплі крыві. Хто мог на-

пасці ў хаце на ката? Сабакі ў мяне няма. Не інакш, як пацук.

— Што рабіць? Як яго знішчыць? — з гэ-тым думкамі вечарам з унукам Сашкам вяр-таўся дадому ад знаёмага А. Халадзінскага пасля шахматных баталій. Але, як кажуць, на лаўца і звер бяжыць.

— Вожык! — ускрыкнуў я, заўважыўшы на дарозе шэры клубок.

Прынёс я ў курцы вожыка з надзеяй, што і ўнуку будзе радасць-уцеха, да таго ж гэты звярок паганяе мышэй. Аднак не толькі ў першую ноч, а і ў наступную ён тупаў, пых-каў, шумеў і перашкаджаў спаць. Давалося неўтаймоўнага гасця вынесці ў другую па-лавіну хаты і значыніць дзверы.

А на досвітку, паверыце, пачаліся такія валтузня і піск, што я не вытрымаў, падняў-ся з ложка, паглядзеў за фіранку. Перад маімі вачыма разгортвалася сапраўдная ба-талія. Велізарны пацук цэліўся, каб ухаліць вожыка за пыху ці жывот, але той рэагаваў імгненна (ніколі не думаў, што вожык такі спрытны!). Ён выстаўляў насустрач зубам мутанта іголку, скручваючыся ў мяч. А як толькі праціўнік спрабаваў уцякаць, вожык

адважна кідаўся на яго. Вельмі пашкадаваў, што ў мяне няма кінакамеры. А Сашка, на жаль, моцна спаў і нічога гэтага не бачыў. Праціўнікі ж так увязаліся ў бойку, што і не заўважылі, што за імі назіраюць.

Храбра змагаўся вожык, але невядома, чым бы скончыўся паядынак, калі б не па-даспела дапамога. Схапіўшы качаргу, я ха-цеў стукнуць пацука, але баяўся, каб не пра-махнуцца. І ўсё ж прыціснуў начнога зло-дзея...

А што ж вожык? За ім цягнулася палоска крыві: відаць, ворагу ўдалося яго параніць. Выпусціў звярка ў агарод: няхай шукае са-бе неабходныя лекавыя расліны. Вожык знік і не з'яўляўся. Не толькі ўнук, але і я вельмі шкадаваў: загинуў, напэўна, калі пацук паку-саў яго?..

Але праз некалькі дзён на двары зноў пачулася знаёмае пыхценне: вожык выказ-ваў сваю незадаволенасць тым, што ў спо-дачку не было малака. У мяне адразу ка-мень зваліўся з душы, а для Сашкі вяртан-не калючага сябра было сапраўдным свя-там.

Уладзімір ШУЛЯКОЎСкі.

г. Мінск.

УСМЕШКА МАСТАКА



Малюнкi Леаніда РАЗЛАДАВА.



Малюнак М. СЯЎЛЮКА.

Мурашка пасля вялікай п'янік працынае-ца пад танкам:

— І чаго толькі па п'яне да хаты не прыцяг-неш?

Таварыш капітан, вы на фронце выра-тавалі мне жыццё. Буду вам удзячны да канца сваіх дзён.

— Нешта я не памятаю...

— Ну як жа? Вы беглі, а я за вамі!

Анекдоты даслалі В. БЕЛЯКОВА са

Столінскага раёна і Э. ВІРБУЛЬ з Пастаў.

Post Factum

Гэты дзень у гісторыі

27 лютага 1468 выдадзены Судзэбнік (Статут Казіміра) — першы кодэкс крыміналь-нага і працэсуальнага права Вялікага княст-ва Літоўскага. Напісаны на беларускай мове. Ён вызначаў адзіныя віды пакаранняў за зла-чыны супраць феадальнай уласнасці, змяняў пералік плачжоў на карысць суд-дзяў, павышаў пакаранні за дапамогу пры ўцёках і г. д. Судзэбнік з'яўляецца помнікам старажытнай беларускай мовы.

У гэты дзень у 1612 годзе пачала ак-тыўна працаваць Любчанская друкарня. Вы-пусціла больш за 80 выданняў на польскай і лацінскай мовах, галоўным чынам свецкага зместу: антычныя і гістарычныя творы, прак-тычныя дапаможнікі па медыцыне, ветэрына-рыі, літаратурныя творы. Сярод іх «Генеало-гія або кароткае апісанне вялікіх літоўскіх кня-зёў» М. Стрыкоўскага, «Гісторыя іудзейскай вайны» І. Флавія.

27 лютага 1768 года створана так зва-ная Барская (ад г. Бар, што на Падоллі) кан-федэрацыя — узброены саюз шляхты, кле-рыкалаў, кіруючых колаў Рэчы Паспалітай для барацьбы супраць уплыву на каралеўскі ўрад, за захаванне шляхецкіх волінасцей. У верасні 1772 года войскі канфедэратаў пад каманда-ваннем М. Агінскага былі разбіты Суворавым каля вёскі Сталавічы недалёка ад Баранавіч.

Цікава

Размаўляючы слон па імені Батыр жы-ве ў заапарку горада Караганды. «Раз-маўляць» ён пачаў у 13-гадовым узрос-це.

Загадчыца секцыі Алена Белавусава ў 1983 годзе першую пачула ад слана: «Батыр піць». Каб вымавіць слова, слон закладвае хобат у рот, сплюшчвае яго — атрымліваецца гук. Ён навучыўся гаварыць часта паўтараемыя яму словы і фразы: «Батыр маладзец», «Батыр ха-рошы». Можна вам прадставіць: «Я — Батыр». Акрамя таго, слон умее пераймаць брэх са-бак, услых лічыць да трох, а калі ён чымсьці незадаволены, то гудзіць: «Ой-ой-ой». Голас чалавека Батыр імітуе даволі дакладна. Ад-чуванне такое, што гук ідзе з пустога сасуда.

Неверагоднае — загадкавае...

«Хачу падзяліцца з вамі сваёй незвы-чайнай гісторыяй, — піша Галіна Зотава з г. Асцёр. — Многа гадоў у нашай сям'і жыў сабака Джым. Схадзіць на палыван-не яму за яго дванаццаць гадоў і не ўдалося, затое варон у парк ён аббраз-ваў выдатна...

У старасці Джым набыў даўняую і страш-ную адольнасць — прадказваць страты. Пер-шы раз мы заўважылі гэта ў сувязі са смер-цю маці майго мужа. Роўна за тыдзень да яе смерці сабака быццам бы захварэў. Гадазіна-мі ён ляжаў на падсцілцы, нічога не еў, гу-ляць не прасіўся. Час ад часу ён падыходзіў да мужа, клаў яму галаву на калені і вільгот-нымі вачамі сумна глядзеў на яго, уздыхаў, лізаў рукі. Мы вазілі Джыма да ветурача, але ён нічога не знайшоў.

У адну з начэй сабака раптам завяў. Мы ўскочылі, кінуліся да яго, а ён стаіць каля акна ў гасцінай і вые. А раніцай мы атрымалі тэ-леграму з Кемерава. Пасля гэтага выпадку мы сталі ўважліва прыслухоўвацца да Джы-ма, адчуваючы затаены страх. Сабака, між тым, быў вясёлы і гарэзлівы. Прыблізна праз год, гэта было ў нядзелю, ён зноў раптам завяў. Мы са страхам чакалі якога-небудзь паведамлення. У гэты дзень у тым жа Кеме-раве ў аўтамабільнай аварыі загинуў мой пля-меннік.

А пасля такіх жа чынам сабака прадказаў смерць свёкра і маёй стрыечнай сястры. І ва ўсіх выпадках за тыдзень да бяды ён пачы-наў сумаваць, а ў момант смерці гучна выў, прычым на працягу тыдня ён спачуваў мена-віта таму з нас, чый родны (мой ці мужаў) набліжаўся да канца свайго шляху.

Адкуль ён ведаў гэта?..

Што ў імені маім...

У іменах народжаных пад канкрэтным і практычным знакам Дзевы адчуваецца стры-манасць і сціпласць, а таксама дакладнасць. У іх спалучаецца халодны ідэалізм і жыццёвы разлік. Вось якія іменныя найлепшы падыходзяць для Дзеў-мужчын: Барыс, Віктар, Вікенцій, Герман, Генадзь, Генрых, Глеб, Дзмітрый, Дзяніс, Іваненцій, Кім, Канстанцін, Мікіта, Рас-ціслаў, Рыгор, Сяргей, Сцяпан, Ціхан, Усева-лад, Станіслаў, Эрнест; для жанчын: Анас-тасія, Вікторыя, Дзіна, Зінаіда, Зоя, Інга, Іры-на, Інеса, Крысціна, Косяня, Лідзя, Надзея, Рагі-на, Стэла, Станіслава, Таццяна, Ціна, Эдзіта.

Анекдот

— Сведка, вы сцвярджаеце, што бачылі, як абвіняемы выстраліў у ахвяру. Як далёка вы знаходзіліся ад месца нападу?

— Пры першым выстрале ці пры трэцім?

— Якая розніца?

— Вельмі вялікая... з паўкіламетра.

ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыву рэдакцыі газеты «Звязда».

Галоўны рэдактар У. НАРКЕВІЧ.
Рэдакцыйная калегія: У. АНДРЭЕВІЧ (намеснік галоўнага рэдак-тара), І. БАРАНОЎСкі, У. ГОЙТАН, В. ЖДАНКО, Л. ЛАХМАНЕНКА, М. МІХАЕВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАУЦОЎ.
Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».
ТЭЛЕФОНЫ: прыёмная — 68-29-19; намеснікаў галоўнага рэдактара — 68-28-57, 68-29-16, 32-35-05; аддзелаў: інфармацыйна-аналітычнага — 68-28-14, 68-29-68, эканамікі — 68-28-54, 68-29-68, палітыкі — 68-27-57, 68-28-64, культуры — 68-29-42, 68-28-27, сацыяльных праблем — 68-28-69, пісьмаў — 68-27-47, маралі і права — 68-28-51, міжнародных адносін — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-27, знешнеэканамічнай дзейнасці — 68-29-44; аглядальнікаў па праблемах: навуцы і адукацыі — 68-28-31, экалогіі і ліквідцыі вынікаў Чарнобыля — 68-28-36; уласных карэспандэнтаў: у Брэсце — 33-640, Гродне — 33-25-29, Гомелі — 53-13-92, Баранавічах — 5-68-24, Паставах — 22-400; бухгалтэрыі — 32-22-03; даведкі па рэкламе і аб'явах — 68-28-71. ФАКС: 32-04-52, 68-28-77.

Аўтары апублікаваных матэрыялаў нясуць адказ-насць за падбор і даклад-насць фактаў. Іх мерка-ванні не з'яўляюцца супа-даюць з меркаванням рэ-дакцыі.

Адказнасць за змест рэкламы нясуць рэклама-даўцы.

Рэдакцыя пакідае за сабой права не ўступаць у пераліску з чытацямі.

Друкарня выдавецтва

«Беларускі Дом друку».

Мінск, праспект

Ф. Скарыны, 79.

Тыраж 113326. Індэк 63858.

Зак. № 1084.

Выходзіць 250 разоў на год.

Нумар падпісчы 9 20.15.

М 1 2 3 4 5 6 7 8 9 10 11 12

П 1 2 3 4 5 6 7 8 9 10 11 12